

● మేడే ప్రణాళిక

● అమెరికా సైన్యం అవుట్‌సోర్సింగ్

కార్మికలోకం

మే 2004

మాస పత్రిక

వెల రూ: 5

వామపక్షాలకు అభినందనలు



సంస్కరణల సారధులను సాగనంపిన
ప్రజలకు జేజేలు!



49

విజయం సాధించిన సి.పి.ఎం. పార్లమెంటు, శాసనసభ సభ్యులకు శుభాకాంక్షలు



డా॥ ఎం.బాబూరావు
ఎం.పి.
భద్రాచలం నియోజకవర్గం



నోముల నర్సింహశాస్త్రి
ఎం.ఎల్.ఎ.
నకిరేకల్ నియోజకవర్గం



ఎం.ఎ. గోపూర్
ఎం.ఎల్.ఎ.
కర్నూలు నియోజకవర్గం



పాటూరు రామయ్య
ఎం.ఎల్.ఎ.
నిడుమోలు నియోజకవర్గం



కట్టా వెంకటనరాయ్
ఎం.ఎల్.ఎ.
మధిర నియోజకవర్గం



సున్నం రాజయ్య
ఎం.ఎల్.ఎ.
భద్రాచలం నియోజకవర్గం




తమ్మినేని వీరభద్రం
ఎం.ఎల్.ఎ.
ఖమ్మం నియోజకవర్గం



జూలకంటి రంగారెడ్డి
ఎం.ఎల్.ఎ.
మిర్యాలగూడ నియోజకవర్గం



కె.లక్ష్మణమూర్తి
ఎం.ఎల్.ఎ.
నాగూరు నియోజకవర్గం



ఎం.పి.నర్సింహ
ఎం.ఎల్.ఎ.
ఇబ్రహీంపట్నం నియోజకవర్గం

కార్మిక వ్యతిరేక, ప్రపంచ బ్యాంకు విధానాలను,
మతోన్మాదాన్ని ఓడించిన ప్రజానీకానికి జేజేలు

CITU

రాష్ట్ర కమిటీ

మే - 2004

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 20 సంఖిక 5
విడి ప్రతి వెల : రూ. 5
సం||ర చందా : రూ. 50

విషయ సూచిక

సంపాదకీయం	1
కవర్ స్టోరీ-	
ప్రజలకు జేజేలు	3-5
డాక్టర్-డాక్టర్	6
మేడే ప్రణాళిక	7-8
వామపక్షాలకు రుణపడిన కాంగ్రెస్	10
సాంఘిక భద్రత పథకం	12
ఉప్పయమ్మ ఉప్పు	14
మహిళలోకం	15
మేడే ఫోటో ఫీచర్	16-17
దగాపడిన దళిత క్రిస్టియన్లు	19
కథ-శతమానం భవతి	20-21
ఇదెక్కడి రాజకీయం	22
సంస్కరణలపై కనెర్ర	23
జి.వో.	25
అమెరికా సైన్యం అవుట్ సోల్డింగ్	27
సినిమా	30
కవిత	31
విప్లవ సంప్రదాయాల కాణాచి మేడే	32

మేనేజర్

కార్మికలోకం

యన్.వి.జి. స్ట్రాక కేంద్రం, 1-1-60/4,
ఆర్థిక్ క్రాస్ రోడ్, ముషీరాబాద్, హైదరాబాద్ - 20.
ఫోన్: 7624502, 7612474
ఫ్యాక్స్: 7610128

సంపాదక వర్గం

సర్, సత్యనారాయణ
ఎం.ఎ. గఫూర్, ఎస్. వీరయ్య
ఆర్. సుధాభాస్కర్, రోజా
జ్యోతి, టి.యన్.ఎ. రమణ

ఎడిటర్: వై. సిద్ధయ్య
మేనేజర్: పి.రాజారావు

సంపాదకీయం

కొత్త ప్రభుత్వం ప్రజల ఆకాంక్షలు నెరవేర్చాలి!

ఎన్నికల సమరంలో తెలుగుదేశం, బిజెపి కూటమిని మట్టికరిపించిన ప్రజలకు అభినందనలు. నిరంతర పోరాటాల ద్వారా ఈ ఘన విజయానికి బాటలు వేసిన ఉద్యోగులు, కార్మికులకు జేజేలు.

ప్రజల అసంతృప్తిని వుద్యమాల మార్గం పట్టించి, ఇంతటి 'మార్పు' సాధనలో స్ఫూర్తి ప్రధాతలు, మార్గదర్శకులైన వామపక్షాలకు ప్రత్యేక అభినందనలు.

దేశవ్యాప్తంగా ప్రజలు సాధించిన విజయం చారిత్రాత్మకం. ఈ తీర్పు పోరాటాలు, విజయాల పట్ల అపార విశ్వాసాన్ని, నమ్మకాన్ని కల్గిస్తున్నది.

యన్.డి.ఎ. కూటమి పట్ల వ్యతిరేకతే కాంగ్రెస్ పార్టీ ఘన విజయానికి బాటలు వేసింది. డాక్టరు వై.ఎస్.రాజశేఖర రెడ్డి రాష్ట్ర క్రొత్త ముఖ్యమంత్రిగా ప్రమాణ స్వీకారం చేశారు. కేంద్రంలో వామపక్షాలు, కొన్ని లోకీక పార్టీల సహకారంతో కాంగ్రెస్ పార్టీ సంకీర్ణ ప్రభుత్వం ఏర్పడేందుకు రంగం సిద్ధమయింది. కేంద్రంలో లోకీక ప్రభుత్వం ఏర్పడటం శుభసూచకం. నూతన ప్రభుత్వాలకు శుభాకాంక్షలు.

ప్రజలకు కొత్త ప్రభుత్వం పట్ల పలు ఆశలు, ఆకాంక్షలు ఉన్నాయి. కాంగ్రెస్ పార్టీ ఎన్నికల వాగ్దానాల రూపంలో అవి నిక్షిప్తమై వున్నాయి. ప్రజల ఆకాంక్షలను తీర్చి వారికి ఉపశమనం కల్పించాల్సిన బాధ్యత కొత్త ప్రభుత్వాలపై వుంది. ప్రజల అభిప్రాయానికి అనుగుణంగా వారు పాలన సాగిస్తారని ఆశిద్దాం.

వాజ్ పేయి కాలంలో మతోన్మాదం బరితెగించింది. ప్రజల మధ్య ఐక్యతకు గండి కొట్టింది. దేశసమైక్యతకే ముప్పువాటిల్లింది. ఈ ప్రమాదాన్ని నివారించటం కొత్త పాలకుల తక్షణ కర్తవ్యం. లోకీకతత్వాన్ని కాపాడేందుకు ఈ ప్రభుత్వాలు గట్టి చర్యలు చేపట్టాలి.

గత ప్రభుత్వాల ఓటమికి, తమ అనూహ్య విజయానికి మూలకారణాలేమిటో కాంగ్రెస్ పాలకులు గమనించాలి. ప్రపంచబ్యాంకు సంస్కరణలపేర గత ప్రభుత్వాలు అమలు జరిపిన దుష్టపాలన ప్రజలలో ద్వేషాగ్నిని రగల్చింది. ప్రజలలో పెరుగుతున్న అసంతృప్తికి వామపక్షాలు, ఉద్యోగ, కార్మిక సంఘాలు ఉద్యమ రూపాన్నిచ్చాయి. ముఖ్యంగా నిరంతరంగా సాగిన పలు కార్మిక, ఉద్యోగ, రైతాంగం వగైరా పోరాటాలు పాలకుల విధానాలకు గట్టి ప్రతిఘటననిచ్చాయి. ఈ ప్రతిఘటనల ఉద్యత రూపమే ఎన్నికలలో పాలకుల ఘోర పరాజయం. ఈ సంస్కరణలను ఎవరు ఎంతగా అమలు పరిస్తే వారిపై అంతగా ప్రజలు కసి తీర్చుకున్నారు.

తమ అసంతృప్తికి, అశాంతికి, అభిద్రతకు మూలకారణమైన ప్రపంచబ్యాంకు ఆదేశిత సంస్కరణలు పోవాలని ఉద్యోగులు, కార్మికులు, యావన్ముంది ప్రజలు కోరుతున్నారు.

కేంద్రంలో ప్రభుత్వం వామపక్షాలపై ఆధారపడితే సంస్కరణలకు ముప్పువాటిల్లు తుందని దేశ, విదేశీ పెట్టుబడిదారులు గగ్గోలు పెడుతున్నారు. సంస్కరణలు ఆగితే దేశ ప్రగతే కుంటుపడుతుందని గుండెలు బాదుకుంటున్నారు.


సంస్కరణలను వదలం-ప్రజారంజక పాలన అందిస్తామంటున్నది కాంగ్రెస్. 'సంస్కరణలే ఇప్పటి వరకు ప్రజల కొంపముంచాయి. వీటిని గుడ్డిగా అమలు జరుపరాదని వామపక్షాలు పట్టుపట్టాయి. విచక్షణరహిత ప్రైవేటీకరణలను ఆపాలని, వాజ్ పేయి పాలనలో ఏర్పడిన ప్రత్యేక మంత్రిత్వ శాఖను రద్దు చేయాలన్న వారి వాదన తిరుగులేనిది.

కేంద్ర సంకీర్ణ ప్రభుత్వ భాగస్వాములు, వామపక్షాలు అంగీకరించిన కనీసం ఉమ్మడి కార్యక్రమం ప్రాతిపదికన పాలన సాగాలి. గతంలో ప్రజలు తిరాస్కరించిన విధానాలనే వునరావృతం చేయరాదు. సంకీర్ణం ప్రభుత్వం సాధారణ ప్రజల కనీస అవసరాలు తీర్చేలా తన విధానాల దిశను మార్చుకోవాలి.



...

ॐ नमो भगवते वासुदेवाय


వివిధ పత్రికల
సౌజన్యంతో



ప్రశ్నకల సహాయము:



హలో సార్! ఎగ్జిట్ పోల్స్ గురించి వర్రి
అవుతున్నారా? మనమే గెలుస్తాం సార్! చివరి విడత
పోలింగ్ కోసం అన్ని ఏర్పాట్లు చేస్తున్నా... తర్వాత
రాజ్యం మళ్ళీ మనదే!



'సంస్కరణ'ల సారధులను సాగనంపిన ప్రజలకు జేజేలు

రాష్ట్రంలోని అన్ని ప్రాంతాల్లో, అన్ని వయస్సు ప్రజల్లో బహుశా ధనవంతులు, "నియోరిచ్"గా పిలువబడే కాంట్రాక్టర్లు, కార్పొరేట్ ఆస్పత్రుల, విద్యాలయాల యజమానులు వంటి వారు మినహా ఇతర అన్ని వర్గాల ప్రజలు కసిగా టిడిపి-బిజెపి కూమిని ఓడించారు. తెలంగాణ, రాయలసీమ జిల్లాల్లో గాక క్రిష్ణా, గోదావరి జిల్లాల్లో కూడ కరువుతో జనం అలమటిస్తూంటే లక్షల టన్నుల పనికి ఆహారం బియ్యాన్ని సైతం బొక్కిన తెలుగు దేశం పాలకుల తెగులు వదలగొట్టారు జనం. నెల్లూరు, మెదక్, నిజామాబాద్, ఖమ్మం జిల్లాల్లో ఒక్కటంటే ఒక్క సీటైనా తెలుగుదేశానికి ఇవ్వలేదు. మరో 6 జిల్లాల్లో కేవలం జిల్లాకు ఒక్కసీటు, ఇంకో ఆరు జిల్లాల్లో రెండేసి సీట్లు చొప్పున ఇచ్చి తమ పగదీర్చుకున్నారు మన ప్రజలు. విద్యుత్ ఉద్యమ అమరులు కామ్రేడ్ రామకృష్ణ, విష్ణువర్ధనరెడ్డిల బలిదానం వృధా కాలేదు. ఖమ్మం, మెదక్ లో ఒక్క సీటు తెలుగు దేశానికి కాలేదు. బాలస్వామికి చెందిన సత్తెపల్లిలోనూ తెలుగుదేశం మట్టికరించింది.

“ఎదవాని కోపం పెదవికి చేటు”.

ఇదో దిక్కులేని సామెతని మరోసారి రుజువైంది. “పతితులు, భ్రష్టులు, బాధాసర్ప దుష్టు”ల్ని లేవండి, లేవండి మేల్కొల్పింది వామపక్షాలు. వాటంగా దొరికిన కీలు మీద వాతలు పెట్టకుండా వదిలేస్తే లాభం లేదని కష్టజీవుల్ని పురికొల్పింది కూడా అవే. ప్రతి పక్షాలు తమ మధ్య ఓట్లు చీలకుండా జాగ్రత్త పడ్డాయి. అందుకు వామపక్షాలు నడిపిన ఉద్యమాలు ఉత్తేజకరమయ్యాయి. జనం ప్రభంజనంలా లేచారు. “సంస్కరణ” వాదుల తుదముట్టించారు. కేంద్రంలో ఎన్డీయే, రాష్ట్రంలో టిడిపి దుష్టపాలనకు చరమగీతం పాడారు. బిజెపి కి 300 సీట్లని డంబాలు పలికిన వెంకయ్య నోటికి తాళం పడింది. 138 తో రెండవ పార్టీగా నిలిచింది. బిజెపి గెలుస్తుందని “బెట్టింగు” చేసిన వారి డబ్బు రూ.13వేల కోట్లు తిరుక్షవరం అయిపోయింది. 145 సీట్లతో కాంగ్రెస్ అతిపెద్ద రాజకీయ పార్టీలుగా లోక్ సభలో కూచుంటుంది. ఈ మొత్తం ఎన్నికల్లో కీలక అంశం 62 సీట్లతో వామపక్షం 3వ శక్తిగా ఆవిర్భవించటం. 1991 నుండి 2004 వరకు వున్న 13 సం॥ల కాలంలో 9 అఖిల భారత సమ్మెలు నిర్వహించిన కార్మికవర్గం దానికి అండగా నిలిచిన కర్షకులు, ఇతర కష్టజీవులు ఈ మొత్తం పరిణామాల్లో కీలకపాత్ర పోషించారనడం అతిశయోక్తి కాదు.

ఈ తీర్పు అర్థం ఏమిటి?

ఇదొక “ప్రాక్చర్డ్ వర్లిడ్” అని 13వ తేది మధ్యాహ్నం నుండి టివి ఛానళ్ళలో ఒకటే ఊదర. ఎన్డీయే, టిడిపి వంటి పార్టీలైతే యాంటి ఇన్ కంబెన్సీ ఫ్యాక్టర్ ని సరిపెట్టుకుంటున్నాయి. మన పండితుల కంటే “పామర” జనమే ఎక్కువ తెలివైన వాళ్ళని ఈ ఎన్నికల ఫలితాలు నిర్వచ్యంగా రుజువు చేశాయి. ఆయా రాష్ట్రాల్లోని పాలక పార్టీలు అవలంబించిన విధానాలు తమకు మేలు చేశాయా, కీడు చేశాయా అని పరిశీలించారు. మేలు చేస్తే లేదా కనీసం కీడు చేయకుంటే ఆ పార్టీలను గెలిపించారు. గెలిపించేటపుడు అది ఎన్డీయే భాగస్వామా? కాదా? అని చూడలేదు. ఒరిస్సాలో బిజు జనతాదళ్ విజయం ఈ కోవకే వస్తుంది. ఓడించేటపుడు అది కాంగ్రెసా, దాని మిత్రులా అని చూశేదు. కర్నాటక, కేరళ ఫలితాలు దీన్నే తెలియజేస్తున్నాయి. తమ కోసం, ముఖ్యంగా కార్మికుల, రైతుల, కష్టజీవుల కోసం నిరంతరం పోరాడు తున్న వామపక్షాలకు బ్రహ్మరథం పట్టారు. బెంగాల్ లో 42కు 35, కేరళలో 20కి 18, త్రిపురలో రెండింటికి రెండు, తమిళనాడు, ఎ.పి.ల్లో పోటీ చేసిన ఆరిటికి ఆరు గెల్చి లోక్ సభలో 63 స్థానాల్లో స్వాతంత్ర్య సంతరం ఎప్పుడూ లేని శక్తిగా వామపక్షాలు ఆవిర్భవించాయి.

మొత్తం మీద యాంటి ఇన్ కంబెన్సీ

ఫ్యాక్టర్ పనిచేయని రాష్ట్రాలుగా బెంగాల్, త్రిపురల్లో పాటు ఢిల్లీ, బీహార్, ఒరిస్సా వంటివి కూడ వున్నాయి.

సంస్కరణలకు వ్యతిరేక తీర్పు

గత మూడేళ్ళుగా కరువుతో అల్లాడు తుంటే, తమ కుటుంబ సభ్యులతో సమానంగా చూసుకునే పశువుల్ని కబేళాలకు తోలాల్చిన దుస్థితిలో రైతన్నలుంటే భారత దేశం వెలిగిపోతోందన్న బిజెపిని కసిగా ఓడించారు. పనుల్లేక పస్తులుంటున్న వ్యవసాయ కూలీలకు కనీసం వందరోజులు పని వుండేలా చూస్తామన్న కాంగ్రెస్ ను గెలిపించారు తప్ప, భారతదేశ విదేశీ నిల్వలు 100 బిలియన్ల డాలర్లు దాటాయని ప్రచారం చేసిన బిజెపిని ఎత్తి కుదేశారు. వందల కోట్ల లాభాల్లో వున్న హెచ్ పి సి ఎల్, బి పి సి ఎల్ వంటి ప్రభుత్వరంగ పరిశ్రమలను ప్రైవేటీ కరించడానికి మొత్తం 10వ పంచవర్ష ప్రణాళికలో 50వేల కోట్ల రూ.లు ఈ డిజిన్వెస్ట్ మెంట్ ద్వారా సంపాదించాలని ప్రయత్నించిన బిజెపిని కార్మికులు మట్టి కరిపించారు. డౌన్ సైజింగ్ పేర ఉద్యోగాల్ని కుదించే ప్రయత్నం చేసిన బిజెపిని, పి.ఎఫ్ పై వడ్డీ రేటును 12 మంది 8 శాతానికి తగ్గించిన బిజెపిని, విఆర్ ఎస్ పేరుతో ఇళ్ళకు పంపుతున్న బిజెపిని, దాని ఆర్థిక విధానాలను కార్మికులు, ఉద్యోగులు “సిఆర్ ఎస్ ఇచ్చి” ఇంటికి పంపారు. అందుకే స్పష్టంగా సరళీకృత ఆర్థిక విధానాలకు వ్యతిరేకంగా ఇవ్వబడ్డ తీర్పు తప్ప ఇది అస్పష్టమైన లేదా “ప్రాక్చర్డ్” తీర్పు కాదు.

మత ఉన్మోదాన్ని తిరస్కరించారు

ఇన్ని సంవత్సరాలుగా భారతదేశ అతిపెద్ద బూర్జువా భూస్వామ్యా పార్టీ కాంగ్రెస్ అవలంబించిన విధానాలతో చితికి పోయిన వారు తమ జీవితాల్లో ఓ మార్పు తెస్తుందని, రెండు పుటలా ఐదువేళ్ళూ నోట్లోకి పోతాయని భ్రమించి 1991, 96, 98, 99 ఎన్నికల్లో క్రమంగా పార్లమెంటులో బిజెపి సభ్యుల్ని పెంచారు. అవన్నీ తన మతోన్మాద ఎజెండాకు వేసిన ఓట్లైననుకుంది బిజెపి. ఈ దేశంలోని

→

హిందువులకు తానొక్కతినే ప్రతినిధి అనుకుంది. 1998లో జబువాలో క్రైస్తవ సన్యాసినులపై అత్యాచారాలతో ప్రారంభించి, గ్రాహమ్ స్ట్రెయిన్స్ సజీవదహనం చివరికి 2002 మార్చి, ఏప్రిల్ మాసాల్లో గుజరాత్ లో ముస్లింలపై మారణకాండ వరకు దేశంలో ఎన్నో ఘోరకలులకు కారణమైంది.

ఈ మత మారణహోమాన్ని దేశ ప్రజ అంగీకరించలేదని ఈ ఎన్నికలు తిరుగులేని విధంగా నిరూపించాయి. గుజరాత్ లోని మొత్తం 26 లోక్ సభ స్థానాలలో కాంగ్రెస్ 12 గెల్చుకుంది. ఇక్కడ ప్రత్యేకత ఏమంటే ఏ ప్రాంతాల్లోనైతే పెద్దయెత్తున ముస్లిములపై మారణకాండ సాగిందో ఆ ప్రాంతాలన్నీ కాంగ్రెస్ వశమైనాయి. 312 ఓట్లతో ఓడి పోయిన దోహద్ మినహా దక్షిణ, మధ్య గుజరాత్ లోని మిగిలిన గిరిజన ప్రాంతాల న్నింటిని కాంగ్రెస్ గెల్చుకుంది. కేంద్రమంత్రి, టి.వి. రామాయణంలో సీత భావనాబెన్ చికాలియా ఓటమిపాలైంది. అద్వానీకి గాంధీ నగర్ లో 60వేలకు పైగా మెజారిటీ తగ్గింది.

ఈ పరిణామం ఒక్క గుజరాత్ కే పరిమితమవ లేదు. బిజెపి పెద్దయెత్తున కేంద్రీకరించిన మరో రాష్ట్రం యు.పి. అయోధ్య, మధుర, కాశీ ఇక్కడే వున్నాయి. ఈ ప్రాంతాల్లోని పార్లమెంటు సీట్లన్నిటిలో బిజెపి ఓడి పోవడమే గాక మురళీమనోహర్ జోషి, వినయ్ కతియార్, స్వామిచిన్మయానంద వంటి హేమాహేమీ లందర్ని ఓడగొట్టారు యు.పి. ప్రజలు.

“ఆకలితో వున్న వాడికి వేదాంతం చెప్పకు, వాడి కడుపు నిండే మార్గం చూపమ” న్న స్వామి వివేకానందుని మాటలు ఇక్కడ గమనార్హం. మతోన్మాదంతో జనం కడుపు నింపుకోవాలని కమలనాథుల ఆశ. ఆ సందు లో వారుమాత్రం గుత్తపెట్టుబడిదారుల సేవ లో పునీతులౌతుంటారు! తమ జేబులు నింపుకుంటూంటారు!!

ఈ వధకానికీ తెరదించాయి మొన్నటి ఎన్నికలు.

శివసేనతో కలిసి మత కల్లోలాలు రగల్చడంలో మహారాష్ట్ర బిజెపి అందెవేసిన చేయి. మహారాష్ట్రలోని ప్రధాన పట్టణాలైన


ముంబయి, పూనె, వంటి నగరాలన్నింటిలో బిజెపి, శివసేన కూటమి ఓటమి పాలైంది. పాతికేళ్ళుగా ఎం.పిగా వున్న రామ్ నాయక్ చమురు సినీనటుడు గోవిందా వదిలించాడు. అతిపిన్న వయస్కుడి (27సం॥) చేతిలో కేంద్ర మంత్రి జయవంతిబెన్ మోహతా ఓటమి పాలౌగా, శివసేన నాయకుడు, రద్దైన సభ స్పీకర్ మనోహర్ జోషిని ఏక్ నాథ గయక్వాడ్ అనే దళితనాయకుడు మట్టికరిపించాడు. బొంబాయిలోని 6 లోక్ సభ సీట్లలో 5, ఢిల్లీలోని 7 లోక్ సభ సీట్లలో 6 కాంగ్రెస్ హస్తగతం చేసుకుంది. అయితే కరువుతో రైతాంగం అల్లాడుతూంటే పట్టించుకోని కాంగ్రెస్ -ఎన్ సిపి పాలనను ఆరాష్ట్ర ప్రజలు దయతల్పలేదు. దానికి నిదర్శనం షోలాపూర్ లో ముఖ్యమంత్రి గారి భార్య ఓటమే.

ఏమైనా ఈ ఎన్నికలు బిజెపి మతోన్మాద రాజకీయాలకు భారతదేశంలో చోటులేదని తేల్చిచెప్పాయి.

ఆంధ్రులు ఆరంభశూరులని ఎవరన్నారు?

సామెతల్నేకాదు, చరిత్రను కూడ తిరగరాసిన ఘనత మన తెలుగువారిదే. విద్యుత్ ఉద్యమం తర్వాత కూడ టారిఫ్ లు తగ్గక పోయేసరికి చప్పరించినవారున్నారు. మనం ఎన్ని పోరాటాలు చేస్తేనేమి చంద్ర బాబుని కదిలించలేక పోతున్నామనుకునే సందేహ ల్రావ్ లకు కొదవేమిలేదు. కాని ఏప్రిల్ 20, 26 తేదీల్లో జరిగిన ఎన్నికలు వీటన్నిటికీ తిరుగులేని జవాబిచ్చాయి.

రాష్ట్రంలోని అన్ని ప్రాంతాల్లో, అన్ని వయస్సు ప్రజల్లో బహుశా ధనవంతులు, “నియోరిచ్”గా పిలువబడే కాంట్రాక్టర్లు, కార్పొరేట్ ఆస్పత్రుల, విద్యాలయాల యజమానులు వంటి వారు మినహా ఇతర అన్ని వర్గాల ప్రజలు కసిగా టిడిపి-బిజెపి కూమిని ఓడించారు. తెలంగాణ, రాయలసీమ జిల్లాలే గాక క్రిష్ణా, గోదావరి జిల్లాల్లో కూడ కరువుతో జనం అలమటిస్తూంటే లక్షల టన్నుల పనికి ఆహారం బియ్యాన్ని సైతం బొక్కిన తెలుగు దేశం పాలకుల తెగులు వదలగొట్టారు జనం. నెల్లూరు, మెదక్, నిజామాబాద్, ఖమ్మం జిల్లాల్లో ఒక్కటంటే ఒక్క సీటైనా తెలుగుదేశానికి ఇవ్వలేదు. మరో 6 జిల్లాల్లో కేవలం జిల్లాకు ఒక్కసీటు, ఇంకో ఆరు జిల్లాల్లో రెండేసి సీట్ల చొప్పున ఇచ్చి తమ పగదీర్చుకున్నారు మన ప్రజలు. విద్యుత్



ఉద్యమ అమరులు కామ్రేడ్ రామక్రిష్ణ, విష్ణువర్ధనరెడ్డిల బలిదానం వృధా కాలేదు. ఖమ్మం, మెదక్ లో ఒక్క సీటు తెలుగు దేశానికి కాలేదు. బాలస్వామికి చెందిన సత్తెపల్లిలోనూ తెలుగుదేశం మట్టికరించింది. సినీతారల చమక్కులు గట్టెక్కిస్తాయనుకున్న చంద్రబాబు ఆపద మొక్కులూ వేస్తాయి పోయాయి. తెలుగుదేశం తరపున పోటీ చేసిన బాబుమోహన్, రామనాయుడు, అశ్వినీదత్తు, రోజాలు, బిజెపి తరపున పోటీ చేసిన క్రిష్ణం రాజు వగైరాలంతా మట్టికరిచారు. చివరికి అశ్వినీదత్తుకు మద్దతుగా చిరంజీవి ప్రచారంలోకి దిగుతాడనే వార్తరాగానే అనేక జిల్లాల్లో ఆయన అభిమాన సంఘాల వారు, ఆయన కులానికి కూడా సంబంధించిన వారు తిరుగుబాటు చేశారు. దాంతో చిరంజీవి వెనక్కి తగాల్చి వచ్చింది. చిరంజీవిని బుట్టలో వేసుకుంటే తన బలానికి చిరంజీవి కులం బలం తోడౌతుందని అది కనీసం 3 జిల్లాల్లో తమని గట్టెక్కిస్తుందని చంద్రబాబు పెట్టుకున్న ఆశలన్నీ అడియాసలైనాయి.

కార్మికులు, ఉద్యోగులు కసి తీరింది

ప్రైవేటీకరణ ఉద్యోగుల కుదింపు, స్టాఫ్ ఛిరవ్యూ కమిటీ, సౌకర్యాల కోత, కార్మిక శాఖ యజమానుల శాఖగా మారడం, కనీసవేతనాలు లేకపోవడం, వంటి సవాలక్ష సమస్యల్లో గత పదేళ్ళుగా అలమటిస్తున్నారు కార్మికులు, ఉద్యోగులు. ప్రపంచబ్యాంకు సంస్కరణల ప్రభావం గత (1999 శాసనసభ ఎన్నికల నాటికి పూర్తిగా అర్థం కాలేదు. కాని 2004 మాత్రం 1999 కాదు కదా!?

ఈ కాలంలో (2000 సం॥లో) ప్రపంచ ప్రఖ్యాత విద్యుత్ ఉద్యమం, అంగన్ వాడి పోరాటంపై పోలీసు దమనకాండ, 2001 చివర్లో 24 రోజులు ఆర్టీసి సమ్మె, 2003 జనవరి, ఫిబ్రవరిలో ప్రైవేటీ కరణకు వ్యతిరేకంగా సింగరేణి సమ్మెలు ఈ సంస్కరణల నిజస్వరూపాన్ని కళ్ళకుకట్టాయి. 40 రోజులకు పైగా సాగిన జూనియర్ డాక్టర్ల సమ్మె ఈ ప్రభుత్వం ఎంతగా ప్రపంచబ్యాంకు ముందు మోకరిల్లిందో తెలియచేసింది. అందివచ్చిన అవకాశాన్ని కార్మికులు, ఉద్యోగులు ఉపయోగించుకున్నారు. దాదాపు అన్ని పట్టణ కేంద్రాల్లో తెలుగుదేశం - బిజెపిలను ఓడించారు. ఈ ఎన్నికల ఫలితాల నేపథ్యమిది. “రోమ్ ఈజ్ నాట్ బిల్ట్ ఇన్ ఎ డే” అన్న ఆంగ్లసామెతకు అక్షర రూపమిచ్చింది,

దాన్ని మన రాష్ట్ర ప్రజలకు సాక్షాత్కరింప చేసింది వామపక్షలేనన్నది సర్వేసర్వత్రా వినపడుతున్న మాట!

కుంటిసాకులు కుతర్కాలు

అసలు కారణాలు ఇవికాగా కొందరు ‘దేశం’నేతలు వారి కొమ్ముకాసే పత్రికలు కుంటిసాకులు వెతుకుతున్నాయి. “పారేసు కున్న చోటే వెతకమన్న” సామెత ఈ కుంటి సాకురాయుళ్ళకు ఎలా అర్థం అవుతుంది. ఒకవేళ అటువంటి ఆత్మశోధనే చేస్తే పట్టుబడే దొంగలు వీళ్ళే కదా!

తెలుగుదేశం ముఠా తగాదాల వల్లే ఓడిపోయిందని, తెలంగాణ సెంటిమెంట్ ఓడించిందని, ఉద్యోగులు మోసం చేసి ఓడించారని చెప్పుకుంటున్నారు. ఇది కుతర్కం. తెలుగుదేశం కన్నా కాంగ్రెస్ లో వున్న ముఠాలు ఎక్కువ. మరివాళ్ళెట్లా గెలిచారు? తెలంగాణ సెంటిమెంట్ వల్లే టిడిపి ఓడిపోతే ఉత్తరాంధ్రలో 1999లో 27 సీట్లు గెల్చి ఇప్పుడు 12, దక్షిణాంధ్రలో 1999లో 71 సీట్లు గెలిచి ఇప్పుడు 11, రాయలసీమలో 1999లో 31 సీట్లు గెల్చి ఇప్పుడు 14 మాత్రమే ఎందుకు గెలుస్తుంది? పోలింగ్ ఆఫీసర్లుగా వున్న ఉద్యోగులు మోసం చేస్తే పదోపరకో ఓట్లు వేయించగలరేమో గాని వేలు, లక్షల సంఖ్యలో తేడా ఎలా వస్తుంది? 1999 కన్నా 2004లో టిడిపి-బిజెపి కూటమికి వ్యతిరేకంగా 8.23 శాతం స్వింగ్ వచ్చింది. మొత్తం 44 లక్షల మందికి పైగా ఓటర్లు 2004లో ఈ కూటమికి వ్యతిరేకంగా ఓటు చేశారు. వీరిలో ఉద్యోగాలు దొరకని యువకుల మొదలు పెన్షనర్ల వరకు, రైతులు, మహిళలు, దళితలు వంటి వివిధ తరగతులవారున్నారు.

ఎన్నీయే కూటమి కుప్పకూలడానికి దోహదం చేసిన మరో రాష్ట్రం తమిళనాడు. మత మార్పిడి వ్యతిరేక బిల్లు వంటివి చేయటం, ఫక్తు ఆర్ఎస్ఎస్ మవుత్ పీస్లా మట్లాడటం, కార్మికోద్యమాలను అణిచి వేయటం వంటివి చూసి జయలలిత చంకెక్కి కూచున్నారు కమలనాథులు. తీరా ఫలితాలు చూస్తే రాష్ట్రంలో ఎన్నీయే కూటమి వట్టి చేతుల్లో మిగిలింది. మొత్తం 39 పార్లమెంటు సీట్లలోను ఒక్కచోట కూడగెలవక చతికిల పడ్డది. ముగ్గురు తప్పు మిగిలిన డిఎంకె కూటమి సభ్యులంతా లక్షకుపైగా ఓట్ల మెజారిటీతో గెలవగా వీరిలో 9 మంది రెండు లక్షల మెజారిటీతో గెలిచారు. ఏ పాలకపార్టీ

మొత్తం స్థానాలు 294

పార్టీ	పోటీ చేసినవి	గెలిచిన స్థానాలు
కాంగ్రెస్	234	185
తెలుగుదేశం	262	47
టిఆర్ఎస్	54	26
సిపిఎం	15	09
సిపిఐ	12	06
ఎంబిఎం	12	04
బిజెపి	27	02
జనతాపార్టీ	20	02
సిపిఐ(ఎంఎల్)	07	01
బిఎస్పి	162	01
ఎస్పి	10	01
స్వతంత్రుల సంఖ్య	1123	10
కాంగ్రెస్ + మిత్రులు		230
టిడిపి + బిజెపి		49
ఇతరులు		15

అయినా తానేమి చేశానో చెప్పుకుని ఓట్లడుగు తుంది. కాని జయలలిత మాత్రం సోనియా గాంధీ విదేశీయత గురించి మాత్రమే గొంతు చించుకున్నది. కాని ప్రజలు మాత్రం ఈ అంశాన్ని అసలు పట్టించుకోలేదు.

ఆంధ్రప్రదేశ్, తమిళనాడుల్లో కలిపి 60 సీట్లు ఎన్నీయేకు నష్టం జరిగింది. ఫలితాలు వెలువడుతున్న మొదటి దశలోనే అరుణ్ జైట్లీ ఈ అంశాన్ని పరిగణలోకి తీసుకుని మొహం వ్రేలాడేశాడు.

ఒక్క మాటలో చెప్పాలంటే ఇది సామాన్యుని తిరుగుబాటు. మరో “నిశ్శబ్ద విప్లవం”. ఎన్నీయే కూటమి ప్రచారార్థాటాలు, దాని తళుకుబెళుకుల్ని తిప్పికొట్టిన సామాన్యుడు తన పరిస్థితి మెరుగువుతుందని గంపెడాశతో కాంగ్రెస్ కూటమిని గెలిపించాడు. ఏ విధానాలను రోసి ఇదే సామాన్యుడు 1996లో కాంగ్రెస్ ను ఇంటికి పంపాడో అవే విధానాలు అనుసరించడం వల్ల బిజెపిని ఓడించాడు. అందుకే విధానాలు మారకుండా పాలకులు మారితే నిష్ప్రయోజనం.

అటు కేంద్రంలో, ఇటు రాష్ట్రంలో కాంగ్రెస్ ప్రభుత్వాలేర్పడ్డాయి. ఎన్నీయే, టిడిపిల బాటనే నడిస్తే కార్మికవర్గం, ఇతర కష్టజీవులు మళ్ళీ పోరుబాట పట్టక తప్పదు.

■ ఆర్.సుధాభాస్కర్

With Best Compliments from

SATYAM INTERNATIONAL SCHOOL

**Meerpet
HYDERABAD**



**Nursery to X Class
(English Medium)**

మేదే ప్రణాళిక - 2004

ప్రపంచ కార్మికవర్గానికి సిఐటియు మేదే విప్లవ శుభాకాంక్షలు తెలియచేస్తున్నది. సోషలిస్టు దేశాలైన చైనా, క్యూబా, వియత్నాం, కొరియా కార్మికవర్గానికి, ఆ దేశ ప్రజలకు శుభాకాంక్షలు తెలియచేస్తున్నాము.

అభివృద్ధి చెందిన దేశాల పాలకులు సాగిస్తున్న సామ్రాజ్యవాద ప్రపంచీకరణ విధానాలను, సైనిక ఆధిపత్యం కోసం ఇతర దేశాలపై చేస్తున్న దురాక్రమణ యుద్ధాలను నిరసిస్తూ జరిగే ప్రతిఘటన నుండి ఒక నిజమైన అంతర్జాతీయ ఐక్యత రూపుదిద్దుకుంటున్నది.

అభివృద్ధి చెందుతున్న దేశాలను దెబ్బతీసే సామ్రాజ్యవాదుల విధానాలను, స్వదేశీ పాలకులు కష్టజీవులపై చేస్తున్న దాడులను ప్రతిఘటిస్తున్న ఆయా దేశాల కార్మికవర్గానికి సి.ఐ.టి.యు. అభినందనలు.

మన దేశంలో ప్రభుత్వం కూడా తిరోగమన ఆర్థిక విధానాలను అమలు జరుపుతున్నది. న్యాయవ్యవస్థ ప్రజాతంత్ర హక్కులపై తీవ్రంగా దాడి చేస్తున్నది. వీటిని ప్రతిఘటిస్తున్న కార్మికవర్గం, కష్టజీవులు, ప్రజాతంత్ర శక్తులకు సి.ఐ.టి.యు. ప్రత్యేక శుభాకాంక్షలు తెలియచేస్తున్నది.

ప్రజాపోరాటాలు ఉధృతం అవుతున్న నూతన యుగం ఇది. ఇందులో ఐక్యత పై నుండి కాకుండా క్రింది స్థాయి నుండి ప్రారంభం అయింది.

గత మేదే నుండి ఇప్పటి వరకు వస్తున్న రెండు ప్రత్యేకమైన ధోరణులను మనం గమనించాలి. ఒకటి - సామ్రాజ్యవాద శక్తులు, పెట్టుబడి దారి వర్గం. ప్రతి దేశంలో ప్రజల పైన, ప్రత్యేకించి కార్మికవర్గం పైన అనేక రేట్లు పెంచి వేశాయి. రెండు - ప్రజల ప్రతిఘటన ఒక్కొక్క మెట్టు ప్రపంచ వ్యాపితం గా శక్తివంతం అవుతున్నది. అనాలోచితమైన ప్రపంచీకరణకు, సామ్రాజ్యవాద దురాక్రమణకు నిరసన రోజురోజుకు బలపడుతున్నది. దీని ప్రభావం అభివృద్ధి చెందిన, అభివృద్ధి చెందుతున్న దేశాల ఆర్థిక రాజకీయ జీవితం పై తీవ్రంగా ఉంటున్నది. ఇది ఒక అనుకూల

పరిణామం.

ప్రపంచ ప్రజల అభిప్రాయాలకు, అంతర్జాతీయ నిబంధనలకు భిన్నంగా, పచ్చి అబద్ధాలు తప్పుడు సమాచారంతో ఇరాక్ పై అమెరికా దురాక్రమణకు దిగింది. ప్రపంచ అధినేతలమని స్వయంగా ప్రకటించుకున్న వీరి ... పూర్తిగా బట్టబయలు అయింది. ఆయిల్ పై ఉన్న మమకారమే ఇరాక్ ను ధ్వంసం చేయడానికి అసలు కారణం. “టెర్రరిజం పై యుద్ధం” యొక్క అసలు కారణాలు వారి ముఠా (సన్నిహితుల) సభ్యుల నుండే బయటపడుతున్నాయి. సెప్టెంబరు 11 ఘటన కారణంగా చూపి యుద్ధ యంత్రాంగాన్ని ప్రయోగించి, తమ శక్తివంతమైన సైనిక శక్తితో ప్రపంచాన్ని లొంగ తీసుకోవాలని తాపత్రయ పడుతున్నది. ‘ఆఫ్ఘనిస్తాన్, ఇరాక్ తరువాత ఇరాన్, ఉత్తర కొరియా వంతు’ అని కూడా నిస్సిగ్గుగా చెప్పుతున్నారు. పాలస్తీనా ప్రజలపై ఇజ్రాయిల్ దాడికి అమెరికా పూర్తి మద్దతు ఉన్నది.

అంతర్జాతీయ బందిపోట్ల తరహాలో జరుగుతున్న ఈ దాడులకు అనేక దేశాల ప్రభుత్వాలు మౌన ప్రేక్షకులుగా ఉండటం విషాదభరిత అంశం. ఎన్నీయే ప్రభుత్వం అందులోని కార్పొరేట్ నాయకులు అమెరికా ఒత్తిడికి లొంగిపోయారు. అమెరికా చేతులు మీదగా జరుగుతున్న ఇరాక్ పునర్నిర్మాణం పనులలో కాంట్రాక్టుల రూపంలో కొన్ని ఎంగిలి మెతుకులు విదిలిస్తారని వారు ఆశ పడుతున్నారు.

అమెరికా దుష్ట కూటమిలో భాగస్వామ్యం వహించిన దేశాల పాలకులను ఆ దేశ ప్రజలు గద్దె దింపడానికి సహితం సిద్ధపడుతున్నారు. దానికి తాజా ఉదాహరణ స్పెయిన్, అబద్ధాలపై ఆధారపడి యుద్ధంను ప్రారంభించలేము అని జపా... ప్రకటించారు. ఇది స్పెయిన్ ప్రజల వాణి. అదే ప్రపంచ ప్రజల అభిప్రాయం కూడా.

ప్రపంచీకరణకు ప్రతిఘటన రోజు రోజుకు పెరిగి బలపడుతున్నది. కాంకన్ లో డబ్ల్యు.టి.వో. సమావేశం విఫలమయింది.

బ్రెజిల్, దక్షిణాఫ్రికా, చైనా నాయకత్వంలో అభివృద్ధి చెందుతున్న దేశాలు అక్కడ ఐక్యంగా నిలిచాయి. లాటిన్ అమెరికా దేశాలలో సరళీకరణ విధానాలను అమలు జరిపిన పాలకులను ప్రజల ఎన్నికలలో ఓడించారు. దానికి వెనుజులా, బ్రెజిల్, ఈక్విడార్, ఇప్పుడు తాజాగా స్పెయిన్ లో మనం చూస్తున్నాము. ‘మరో ప్రపంచం సాధ్యమే’ అని ప్రపంచ సామాజిక వేదిక వరుసగా మూడు సమావేశాల్లో ఇచ్చిన నినాదం ప్రపంచ వ్యాపితంగా అంగీకారం పొందుతున్నది. 2004లో ముంబాయిలో జరిగిన డబ్ల్యు.టి.వో. సమావేశం ఈ నినాదాన్ని మరింత పట్టుదలతో ముందుకు తీసుకుపోవడానికి పిలుపు నిచ్చింది.

రాబోయే కాలంలో ప్రజల హక్కులు, ఉద్యోగాలు పై తీవ్రమైన దాడులు పెరుగుతాయి. అదే మోతాదులో ప్రజాతంత్ర వ్యవస్థకే ముప్పు వాటిల్లుతుందని సి.ఐ.టి.యు. భావిస్తున్నది. ప్రపంచ గుత్త పెట్టుబడిదారి వర్గం దిక్కుతోచని స్థితికి చేరుకుంటున్నది. ఈ నేపథ్యంలో కార్మికవర్గం పెద్దయెత్తున పూనుకుని ప్రపంచీకరణను అన్ని కోణాల నుండి ఓడించేందుకు పోరాటాలను ఉధృతం చేయాలి. అన్ని వర్గాల ప్రజలను కదిలించి ప్రపంచీకరణకు వ్యతిరేకంగా ప్రపంచ వ్యాపిత ఉద్యమాలకు సంసిద్ధం కావాలి. చైతన్యయుతంగా కదిలించి పెట్టుబడిదారి విధానంకు ప్రత్యామ్నాయం అయిన సోషలిజం కోసం పోరాడాలి.

మన దేశంలో ఆర్థిక రాజకీయ పరిణామాలను చూసినా అవి ప్రపంచ పరిణామాల దిశలోనే ఉన్నాయి. పాలకులు విదేశీ ఫైనాన్స్ పెట్టుబడి మరియు స్వదేశీ గుత్తా పెట్టుబడిదారుల ఆదేశాల కనుగుణంగా సరళీకరణ ఆర్థిక విధానాలను అమలు జరుపుతున్నారు. వాటి ఫలితంగా ప్రజల హక్కులు, జీవనోపాధి, జీవితంపై తీవ్రమైన దాడి జరుగుతున్నది. దేశంలోని ప్రధాన ప్రతిపక్ష పార్టీ కూడా అవే ఆర్థిక విధానాలను బలపర్చడం దురదృష్టకరం. ప్రజల అసంతృప్తి

ని మళ్ళించేందుకు బి.జె.పి. పాలకులు మతతత్వాన్ని రెచ్చగొడుతున్నారు. కార్మిక వర్గం సంఘటితంగా ఉండి ప్రజా వ్యతిరేక విధానాలను దేశవ్యాపితంగా మాట్లాడగల్గు తున్నది. నాల్గో కార్మికులు పట్టుదలతో అన్ని వర్గాల ప్రజలను సమీకరించి ప్రైవేటీకరణను అడ్డుకున్న ఉదాహరణ ఐక్య ఉద్యమాలలో ప్రైవేటీకరణను అడ్డుకోగలం అనే విశ్వాసాన్ని కల్పించింది.

గత మేదే నుండి ఇప్పటి వరకు రెండు దేశ వ్యాపిత సాధారణ సమ్మెలు విజయ వంతం అయినాయి. అవి 21 మే 2003న మరియు 23 ఫిబ్రవరి 2004న. ఇవి కాక రంగాల వారీగా అనేక సమ్మెలు జరిగినవి. అన్ని రకాల పోరాటాలను విజయవంతం చేసిన కార్మికవర్గానికి సి.ఐ.టి.యూ. అభినందనలు తెలియజేస్తున్నది.

వాజ్ పేయి ప్రభుత్వం దేశ ఆర్థిక వ్యవస్థను సంక్షోభంలోకి నెట్టింది. పరిశ్రమల ను లేకుండా చేయడం, సామ్రాజ్య వాదులకు ఆర్థిక స్వావలంబనను తాకట్టు పెట్టింది. ఉద్యోగాలు లేకపోవడం పెరిగిపోతున్నది. నిరుద్యోగం పెరుగుతోంది. దారిద్ర్యం కరాళ నృత్యం చేస్తోంది. పరిశ్రమలు ఖాయిలా పడటం, మూసివేతలు విపరీతంగా పెరిగి పోయింది.

ఈ కాలంలో కార్మికుల హక్కులపై దాడి తీవ్రతరం అయింది. ప్రభుత్వ ప్రోద్బలంతో యజమానుల సమరశీలత పెరిగింది. అనేక రాష్ట్రాల యజమానులు కార్మిక చట్టాలను ఖాతరు చేయడం లేదు. లాకౌట్లు, మూసివేతలు, కార్మికులకు బకాయి ఎగవేత విపరీతంగా పెరిగి పోయింది. ఈ నేపథ్యంలో కార్మిక చట్టాలలో సవరణకు పాలకులు శ్రీకారం చుట్టారు. వాటి లక్ష్యం కార్మికులను, ఉద్యోగులను బానిసలుగా మార్చడం. అందుకు ఉద్దేశించిందే రెండవ జాతీయ లేబర్ కమిషన్. కార్మికుల హక్కులు హరించేందుకు అది రూపురేఖలను రచించింది. పర్మినెంటు ఉద్యోగాల స్థానంలో 'పరిమితకాల ఉద్యోగం' అనేది ప్రవేశ పెట్టారు. దీనితో పర్మినెంటు ఉద్యోగం అనేది కనుమరుగవుతుంది.

రాజ్యం యొక్క అన్ని శాఖలు, న్యాయ వ్యవస్థతో సహా అన్ని రంగాల కార్మికులు ఐక్యంగా పొందిన హక్కులను కాలరాయడానికి ఒంటికాలు మీద

లేస్తున్నాయి. దాని తాజా ఉదాహరణ : తమిళనాడు రాష్ట్ర ప్రభుత్వ ఉద్యోగాలు పట్ల అక్కడ ప్రభుత్వం ప్రవర్తించిన విధానం. వాజ్ పేయి ప్రభుత్వం కార్మికుల పట్ల అసహనంగా వ్యవహరిస్తున్నది. ఫాసిస్టు శక్తులు కార్మికులు ఉండటం ఐక్యంగా సహించరు. ఈ ఉదాహరణలో అది రుజువు అయింది.

ప్రతికూల పరిస్థితులను అదిగమించి నిషా..... ఉన్న కార్మికవర్గం ఫిబ్రవరి 24న దేశవ్యాపిత సమ్మెకు పూనుకున్నది. ఇది ఆరంభం మాత్రమే. కార్మికుల హక్కుల దాడిని ప్రతిఘటించాలి అంటే ప్రజల అందరి హక్కుల కోసం పోరాడటమే. ఎందుకంటే కార్మికుల హక్కులను హరించిన ప్రభుత్వం రెండో దశలో ప్రజల హక్కులను కూడా హరిస్తుంది. మన హక్కులను సమరశీల పోరాటాల ద్వారా రక్షించుకోవాలి. ఇది చరిత్ర నేర్పిన పాఠం. కార్మికులను అణిచివేస్తే ఆర్థిక వ్యవస్థ ముందుకు పోతుందనుకోవటం వట్టి భ్రమ. కావున ఈ మేదే రోజున వాస్తవాలను మరింత ఎక్కువ మంది కష్టజీవులకు అర్థం చేయించడానికి ప్రతిజ్ఞ పూనుదాం.

* * *

ఈ సంవత్సరం మేదేను కార్మికవర్గం 'రాజకీయ రణరంగం'లో జరుపుకుంటు న్నది. 14వ లోక్ సభ ఎన్నికల తరుణం ఇది. బిజెపి నాయకత్వంలోని ప్రభుత్వం ప్రజలను మోసం చేసి మతతత్వ భావాలను రెచ్చగొట్టి అధికారంలోకి వచ్చి చిత్తుమారి తనంతో ఐదు సంవత్సరాలు పూర్తి చేసుకుంది. ఇప్పుడు మళ్ళీ 'అంతా బాగుంది' అని భ్రమ కల్పించి అధికారం చేజిక్కించుకోవాలని అబద్ధాల ప్రచారంతో, మతతత్వాన్ని రెచ్చగొట్ట ప్రయత్నిస్తున్నది.

ఐదు సంవత్సరాల పాలన అన్ని రంగాలలో తిరోగమనమే చవిచూసాం. తద్వారా బిజెపి ప్రజల పాలిట శత్రువు అని రుజువైంది.

ప్రజల అసంతృప్తిని దారి మళ్ళించి అధికారంలో కొనసాగడాన్ని మతతత్వాన్ని రెచ్చగొట్టుతున్నది. గోద్రా దారుణాన్ని ఆర్ఎస్ఎస్ తో చేయించి గుజరాత్ అల్లర్లు సృష్టించి ప్రజలను భయాందోళనకు గురి చేసి అధికారం నిలబెట్టుకున్నది.

ఎన్నికల తరుణంలో బిజెపి దాని

ముఠా మతతత్వాన్ని రెచ్చగొట్టడానికి అహారాత్రులు కృషి చేస్తున్నాయి. సంఘ పరివార్ విభాగాలు మతతత్వ నినాదాలు ఇస్తూ అయోధ్యలో రాముడు గుడి గురించి ప్రజలలో ఉద్రేకాన్ని నింపుతుంటే బిజెపి మధ్యవర్తి పాత్ర పోషించినట్లు నటిస్తూ ప్రజలను గందరగోళ పరుస్తున్నారు. ఇదే తరహాలో సరళీకరణ ఆర్థిక విధానాలపై స్వదేశీ, బి.యం.ఎస్ విషం కక్కినట్లు మాట్లాడుతారు కాని వాటిని నివారించడానికి కార్యాచరణకు పూనుకోరు. ఇది వారి నీతి. కార్మికులు, కష్టజీవులు బిజెపి చిత్తులకు మోస పోకూడదు. ప్రజల మొదటి శత్రువైన బిజెపి, ఎన్డీయే కూటమిని ఈ ఎన్నికలో చిత్తుచిత్తుగా ఓడించి గుణపాఠం నేర్పాలి.

సామాజిక- రాజకీయ రంగాలలో సామ్రాజ్యవాద ప్రపంచీకరణ విధానాలను అమలు జరుపుతున్న వారికి వ్యతిరేకంగా దేశ వ్యాపిత ఐక్య ఉద్యమాన్ని నిర్మించాలి. నయా సరళీకరణ విధానాలు దేశాన్ని అధోగతి పట్టిస్తాయి. సరళీకరణ వ్యతిరేక పోరాటాలే దేశాన్ని రక్షించగలవు. ఈ రోజు కార్మికవర్గం తమనుతాము ఐక్యపర్చుకుంటా నని, మతతత్వ వేర్పాటు వాదులను ఓడిస్తామని, దేశాన్ని కాపాడేందుకు పోరాటాలు చేస్తామని శత్రువును బట్టబయలు చేస్తామని ప్రతిజ్ఞ పూనాలి. ఈ మేదే పిలుపు 'అందరికీ ఉపాధి, అందరికీ మెరుగైన జీవనం' దీన్ని నయా సరళీకరణ విధానం కల్పించలేదు. అందుకే మరో ప్రపంచ కోసం పిలుపునిస్తున్నాం. మరో ప్రపంచంలోనే ఇది సాధ్యం అని మన విశ్వసిస్తున్నాం.

అందుకే ప్రపంచ ప్రజలతో గొంతు కలిపి ప్రతిజ్ఞ చేద్దాం. 'అందరికీ ఉపాధి, అందరికీ మేలైన జీవనాన్ని' మరో ప్రపంచం సాధించాలి. దీనికై జరిగే పోరాటాలలో శక్తియుక్తులను వెచ్చించి అత్యధిక మంచి ప్రజలను సమీకరిద్దాం.

- దేశ ప్రయోజనాల, ప్రజల ప్రయోజనాల రక్షణకై ముందుకు నడుద్దాం.
- కార్మిక వర్గ ఐక్యత వర్ధిల్లాలి.
- కార్మికవర్గ అంతర్జాతీయ ఐక్యత వర్ధిల్లాలి.
- స్వామ్యవాదం నశించాలి, సోషలిజం వర్ధిల్లాలి.
- ప్రపంచ కార్మికుల్లారా ఏకం కండి!

With Best Compliments from :

Ph : 27619433

NIMS FESEY Contract Employees Union

(Regd. under Trade union Act, vide No. B - 2292, Affiliated to C.I.T.U.)

Hon'ble President : G.Rambabu

President : G.Raghu

General Secretary : B.Suresh

Working President : T.Venkatesh

Treasurer

: P.Rama Krishna

Committee Members

Praveen Kumar, P.Krishna Murthy, M. Durgesh Kumar,
Santosh Kumar, A. Laxmi, D.Yadamma, P.Chanchaiah,
E.Narasimha, Krishna

మేడే శుభాకాంక్షలతో

కె.రాజారావు

ప్రధాన కార్యదర్శి



**L.B. Nagar
Municipality
Employee's
Association**

బంగారెడ్డి జిల్లా

fizikem

“ఎసిడిటీ” నుండి
తక్షణ ఉపశమనం


FREE



ఇక గ్యాస్ ట్రబుల్స్ కి సత్వర పరిష్కారం
సరిక్రొత్త ఛార్మలాత్

ఒరాసిడ్

ఇది నిరంతరం వనిచేసే ఎంటాసిడ్



విద్యుత్ ఉద్యమంలో ముళ్ళకంచెలు దాటి దూసుకెళ్తున్న మహిళలు (ఫైల్ ఫోటో)


వామపక్షాలకు రుణపడిన కాంగ్రెస్

ఇటీవల ముగిసిన ఎన్నికలలో పాలక తెలుగుదేశం పార్టీపై కాంగ్రెసు పార్టీ పైచేయి సాధించినట్లయితే ఆ గొప్పదనం ప్రధానంగా వామపక్ష పార్టీలకు (సిపిఎం, సిపిఐ) దక్కుతుంది. రాష్ట్రంలో ప్రభుత్వ వ్యతిరేకతను నిలబెట్టి వుంచడంలో అవి కీలకమైన పాత్రను వహించటమే ఇందుకు కారణం.

కాంగ్రెసుతో పోల్చుకున్నప్పుడు ఈ రెండు పార్టీలూ పరిమితమైన రాజకీయ శక్తిగా కన్పించినప్పటికీ తెలుగుదేశం- బిజెపి కూటమికి వ్యతిరేకంగా ప్రజాభిప్రాయాన్ని సమీకరించటంలోనూ, ఎన్నికలలో కాంగ్రెసుకు అనుకూల పరిస్థితిని కల్పించటంలోనూ ఇవి విశేషమైన కృషి చేశాయి. కాంగ్రెసుకున్నట్టుగా వామపక్షాలకు అధికారంలో వచ్చే అవకాశం లేదు. అయినప్పటికీ అవి పాలక తెలుగుదేశానికి వ్యతిరేకంగా కాంగ్రెసుకన్నా ఎక్కువగా పోరాటాన్ని సాగించాయి.

ఏ విషయాన్నయినా తీసుకోండి, అది రైతుల సమస్య కావచ్చు లేదా మహిళల, యువజనుల, విద్యార్థుల, పారిశ్రామిక కార్మికుల సమస్య కావచ్చు, తత్సంబంధిత ఆందోళనలను నడపటంలో వామపక్షాలు సర్వసర్వత్రా ముందు పీఠిన నిలిచాయి. ఉదాహరణకు 2000 ఆగస్టు 28న చోటు చేసుకున్న బషీర్ బాగ్ విషాదోదంతాన్ని తీసుకోండి. పెంచిన కరెంటు ఛార్జీలకు వ్యతిరేకంగా ఆనాడు చలో అసెంబ్లీ కార్యక్రమాన్ని పెద్దయెత్తున చేపట్టడం జరిగింది. ఈ సందర్భంగా పోలీసులు జరిపిన కాల్పుల్లో ముగ్గురు ప్రదర్శకులు మరణించారు.

వాస్తవానికి ఈ ఆందోళనకు సిపిఎం., సిపిఐ కార్యకర్తలు అగ్రభాగాన నిలిచారు. పోలీసుల లారీలను, తుపాకులను వారు సాహసంతో ఎదుర్కొన్నారు. అయితే తరువాత్తరువాత ఈ గొప్పదనమంతా తనదేనని కాంగ్రెసు పార్టీ చెప్పుకొన్నది. నాలుగేళ్ళ అనంతరం కూడా ఈ ఘటన అలానే నిలిచిపోయింది. దీనినుంచి కాంగ్రెసు పార్టీ ప్రయోజనాన్ని పొందింది.



వేతనాల పెంపును కోరుతూ 2001 లో అంగన్ వాడీ వర్కర్ల ఆందోళనను కమ్యూనిస్టులు చేపట్టారు. ఈ సందర్భంలో సైతం పోలీసులు స్త్రీలపై విచక్షణారహితంగా లారీ ఛార్జి చేశారు. అశ్విక దళానికి చెందిన వారు పాశవికమైన రీతిలో ప్రదర్శకులను గుర్రాల చేత తొక్కించారు. దీనితో ఈ ఘటన కూడా ప్రసారామాధ్యమ దృష్టిని ఆకర్షించింది.


ఈ ఘటనలో మార్క్సిస్టు పార్టీ కార్యకర్తలు గాయపడ్డారు. కాని కాంగ్రెసు పార్టీ మాత్రం దీనినుంచి రాజకీయ ప్రయోజనాన్ని బ్రహ్మాండంగా పొందింది. రాష్ట్రంలో వామపక్ష పార్టీలు నిర్వహించిన పాత్రలో మరో విశిష్టత కూడా వున్నది. ప్రభుత్వం చేపట్టిన 'సంస్కరణల' కు వ్యతిరేకంగా పోరాటాన్ని సాగించేటందుకై మొట్టమొదటిసారిగా 9 వామపక్ష పార్టీలను సిపిఐ, సిపిఎంలు ఉమ్మడి వేదికపైకి తీసుకు వచ్చాయి. ప్రపంచబ్యాంకు రుణం గురించి సామాన్య మానవుడు తెలుసుకోగలిగాడంటే దీనికి కారణం మార్క్సిస్టు పార్టీయేనని చెప్పవలసి వుంటుంది. రాజకీయంగా పరిమిత శక్తిని కలిగి వున్నప్పటికీ ప్రపంచబ్యాంకు షరతులకు తెలుగుదేశం ప్రభుత్వం లొంగిపోయిన విషయాన్నీ, అలానే రాష్ట్ర ప్రయోజనాలను తాకట్టు పెట్టిన విషయాన్నీ ప్రజలలోకి తీసుకు వెళ్ళడంలో మార్క్సిస్టుపార్టీ జయప్రదమైంది.

ప్రభుత్వరంగంలోని పంచదార ఫ్యాక్టరీలనూ, నూలు మిల్లులనూ, సహకార పాల ఉత్పత్తి కేంద్రాలనూ, చివరకు ఆర్.టి.సి., సింగరేణి కాలరీస్ వంటి బృహత్తర సంస్థలను ప్రయివేటీకరించటానికి సంబంధించి రాష్ట్ర ప్రభుత్వానికి, ప్రపంచ బ్యాంకుకు మధ్య కుదిరిన రహస్య ఒప్పందాలకు చెందిన లిఖిత సాక్ష్యాధారాలను ప్రత్యేకించి మార్క్సిస్టుపార్టీ ప్రజల ముందుకు తీసుకువచ్చింది.

ఇదే విధంగా రాష్ట్ర ప్రభుత్వ ఉద్యోగులు, విద్యార్థులు, జూనియర్ డాక్టర్లు వంటి వారు చేసిన పలు ఆందోళనలకు వామపక్ష పార్టీలు మద్దతునిచ్చాయి. తెలుగుదేశం ప్రభుత్వం చేపట్టిన సంస్కరణల కార్యక్రమాన్ని వ్యతిరేకించటంలో భాగంగానే ఈ మద్దతును ఇవ్వటం జరిగింది. చివరికి కార్యక్రమాలన్నీ కాంగ్రెసుకు ఉపకరించాయి.

(1.5.2004 'డక్కన్ క్రానికల్'లో ఎ.శ్రీనివాస రావు వ్రాసిన వ్యాసాన్ని 'కార్మికలోకం' పాఠకుల కోసం పునః ముద్రిస్తున్నాం...)

Don't try to race with death at unmanned rail crossing.



STOP
LOOK &
PROCEED

STOP
at the level crossing

LOOK
for an approaching train

PROCEED
only if no train is approaching

Don't travel
on unregistered
vehicles or

vehicle driven
by un-licensed
drivers.

Extract from motor vehicle act, 1988 Section 131 : Duty of the driver to take Precautions at unmanned railway level crossings. Every driver of a Motor Vehicle at the approach of any unmanned railway level crossing shall stop the vehicle. The driver will himself walk down or shall send the conductor / cleaner or any other attendant upto the level crossing to ensure that no train or trolley is approaching from either side and then only pilot the Motor Vehicle across such level crossing.



South Central Railway



Issued by Chief Public Relations Officer

అసంఘటిత కార్మికుల సామాజిక భద్రతా పథకంలో భద్రత ఎంత?

దేశంలోని శ్రామికవర్గంలో 90 శాతానికి పైగా ఉన్న అసంఘటితరంగ కార్మికుల కోసమని కేంద్ర ప్రభుత్వం ఇటీవల 'అసంఘటిత కార్మికుల సామాజిక భద్రత పథకా'న్ని ప్రవేశపెట్టింది. ఇందులోని నిజానిజాలను గమనిస్తే పథకంలో 'భద్రత' ఎంత ఉందో అర్థమవుతుంది. కేవలం ఎన్నికల నమయంలో కార్మికులను మభ్యపెట్టేందుకు ప్రవేశపెట్టిన పథకాన్ని సక్రమ రీతిలో రూపొందించాలని, అసంఘటిత రంగంలోని కార్మికులందరికీ భద్రత కల్పించాలని డిమాండ్ చేయాల్సిన అవసరం ఎంతైనా ఉంది.

- * దేశంలో 37 కోట్ల మంది అసంఘటిత కార్మికులుండగా కేవలం 50 జిల్లాల్లోని 25 లక్షల మందికి ఉద్దేశించి మాత్రమే ఈ పథకాన్ని రూపొందించారు.
- * ఇది ఐదు సంవత్సరాలు మాత్రమే అమల్లో ఉండే పైలట్ పథకం. తరువాత దీన్ని ఉంచాలా, ఊడబెరకలా అన్న అంశాన్ని ఆర్థిక, కార్మిక మంత్రిత్వ శాఖలు చర్చించి నిర్ణయం తీసుకుంటాయి.
- * ఈ పథకానికి నిధుల కొరత లేదని చెబుతున్నా, ఎటువంటి నిధులు లేని పథకం ఇది.
- * ఈ పథకానికి అసంఘటిత కార్మికులు,

ప్రభుత్వం గుర్తింపు పొందిన యాజమానులు నిధి సమకూర్చాలి. ఉదాహరణకు ఒక కార్మికుడు నెలకు 1800 రూపాయలు సంపాదిస్తుంటే అతడు నెలకు 50 రూపాయలు చెల్లించాలి. అతడి యజమాని ప్రభుత్వ గుర్తింపు పొందిన వాడైతే నెలకు 100 రూపాయలు చెల్లిస్తాడు. యజమాని గుర్తింపు పొందిన యెడల ప్రభుత్వమే నెలకు 19 రూపాయలు తన వాటాగా చెల్లిస్తుంది.

- * అసంఘటిత రంగంలో 70 శాతం మంది యజమానులు గుర్తింపు పొందని వారే. కాబట్టి 18 నుండి 35 సంవత్సరాల వయస్సు వారు నెలకు 100 రూపాయలు, 35 సంవత్సరాలు దాటిన శ్రామికులు నెలకు 200 రూపాయలు వాటా చెల్లించాలి.
- * 30 సంవత్సరాల పాటు క్రమం తప్పకుండా పూర్తి వాటా చెల్లించిన వారికి నెలకు 500 రూపాయల పెన్షన్ వస్తుంది. ఇది ఎంత అసంబద్ధమో ఆలోచించండి? అసంఘటితరంగంలో ప్రత్యేకంగా గ్రామీణ ప్రాంతాల్లో సంవత్సరానికి 100-120 రోజుల కంటే ఎక్కువ రోజులు పని సంపాదించగలుగుతున్నారు.

- * కేవలం 25 లక్షల మందికి మాత్రమే పరిమితం చేసినందున అసంఘటిత రంగంలోని అత్యధిక శాతం శ్రామికులు ఈ పథకం నుండి ఎటువంటి లబ్ధిపొందలేరు.
- * ఈ పథకం ఇప్పటికీ గుర్తింపబడలేదు. రాష్ట్ర ప్రభుత్వాలను ఇందులో భాగ స్వాములను చేయలేదు.
- * ప్రస్తుతం ఉన్న 3 కోట్ల 20 లక్షల మంది ప్రావిడెంట్ ఫండ్ (పి.ఎఫ్) చెల్లింపుదారులకు సేవలందించడానికి ఉద్యోగ భవిష్యనిధి సంస్థ (ఇపిఎఫ్ఓ) నానాతంటాలు పడుతోంది. ప్రభుత్వ రంగ సంస్థలకు సంబంధించే వెయ్యి కోట్ల రూపాయల పి.ఎఫ్ బకాయిలు ఉన్నాయి. ప్రయివేటు రంగ సంస్థల యాజమాన్యాల నుండి ఇప్పటికే వేలాది కోట్ల రూపాయల పి.ఎఫ్ బకాయిలను వసూలు చేయాల్సి వుంది. ఈ నేపథ్యంలో 70 శాతం మంది గుర్తింపుపొందని యాజమానులు, 30 శాతం మంది వలస కార్మికులు ఉన్న అసంఘటిత రంగంలోని 37 కోట్ల మందికి ఈ పథకం సక్రమంగా అమలు జరుగుతుందని ఎలా నమ్మగలం?

అత్యధిక పన్ను ప్రభుత్వరంగ సంస్థల నుండే

ప్రభుత్వరంగ సంస్థలను అమ్మడం ద్వారా ఏటా లక్ష కోట్ల రూపాయలు సేకరించాలని కేంద్ర పెట్టుబడుల ఉపసంహరణ శాఖ మంత్రి అరుణ్ శౌరి చెబుతున్నారు. ఇప్పటికే ఆరేళ్ల ఎన్టీయే పాలనలో 50కి పైగా ప్రభుత్వరంగ సంస్థలను కారుచౌకగా విక్రయించారు. చమురు, సహజ వాయువుల సంస్థ (ఓఎన్ఐసి) రంగం వాటిల్లే ప్రభుత్వ వాటాలను విక్రయించారు. అయితే ఈ అమ్మకాల్లో వేలకోట్ల రూపాయల కుంభకోణం జరుగుతోందని విమర్శలు వస్తున్నాయి. దాని సంగతి ఎలా వున్నా, ప్రభుత్వరంగ సంస్థలను కారుచౌకగా విక్రయించడం వల్ల అనేక నష్టాలు జరుగుతున్నాయి. ప్రభుత్వానికి పన్నుల రాబడి భారీ స్థాయిలో తగ్గిపోతోంది. ప్రభుత్వరంగ సంస్థలే ఇప్పటి వరకు అత్యధిక పన్ను చెల్లింపుదారులుగా ఉన్నాయి. అత్యధిక పన్ను చెల్లించే మొదటి 10 కార్పొరేట్ సంస్థల్లో ఎనిమిది ప్రభుత్వరంగ సంస్థలు కావడం

గమనార్హం. ఇందులో భారతీయ స్టేట్ బ్యాంకు (ఎస్బిఐ) 1234 కోట్ల రూపాయల పన్ను చెల్లిస్తోంది. ఇండియన్ ఆయిల్ కార్పొరేషన్ (ఐఓసి) 1133 కోట్ల రూపాయలు, భారత జీవిత బీమా సంస్థ (ఎల్ఐసి) 909 కోట్ల రూపాయలు పన్ను చెల్లించాయి. హిందూస్తాన్ పెట్రోలియం కార్పొరేషన్ లిమిటెడ్ (హెచ్పిసిఎల్) 623 కోట్లు, భారత్ పెట్రోలియం కార్పొరేషన్ లిమిటెడ్ (బిపిసిఎల్) 479 కోట్ల రూపాయలు, బ్యాంక్ ఆఫ్ బరోడా 42 కోట్లు, గ్రామీణ, వ్యవసాయాభివృద్ధి జాతీయ బ్యాంక్ (నాబార్డ్) 325 కోట్ల రూపాయలు, బ్యాంక్ ఆఫ్ ఇండియా 530 కోట్ల రూపాయలు, టీసోక్ 530 కోట్ల రూపాయలు ప్రభుత్వానికి పన్నుల కింద చెల్లించాయి. టీసోక్, హిందూస్తాన్ లీవర్ లిమిటెడ్ అనే రెండు ప్రయివేటు రంగ సంస్థలు మాత్రమే అత్యధిక పన్ను చెల్లించే మొదటి 10 కార్పొరేషన్ల జాబితాలో ఉన్నాయి.

క్లర్క్ పోస్టుల ఎత్తివేతకు ప్రణాళిక 35 లక్షల ఉద్యోగాలకు ఎసరు

కేంద్ర ప్రభుత్వ కార్యాలయాల్లో క్లర్కు స్థాయి ఉద్యోగాలను రద్దు చేసేందుకు ప్రణాళిక సిద్ధమవుతోంది. దీనికి గాను కేంద్ర ప్రభుత్వ పర్సనల్ అండ్ ట్రైనింగ్ డిపార్టుమెంట్ కసరత్తు చేస్తోంది. దీని ప్రకారం కేంద్ర ప్రభుత్వ కార్యాలయాల్లో పని ఆఫీసర్ల చుట్టే కేంద్రీకృతమయ్యే విధంగా నూతన విధానాన్ని ప్రవేశపెట్టనున్నారు. ఇప్పటి వరకు అధికారి క్లర్కులు సహాయం చేస్తున్నారు. ఇక నుండి అధికారికి అసిస్టెంట్ గ్రేడ్ స్టాఫ్ మాత్రమే సహాయం చేస్తుంది. అధికారులు కూడా క్లర్కుల మీద ఆధారపడే కాగితపు పనికి స్వస్తి చెప్పి, కంప్యూటర్ వర్క్ నేర్చుకొని తదనుగుణంగా పని చేయాల్సి ఉంటుంది. నూతన పని విధానాన్ని ప్రవేశపెట్టేందుకు కేంద్ర ప్రభుత్వ ఉద్యోగాల్లో సి కేటగిరికి చెందిన క్లర్కు పోస్టులను రద్దు చేయనున్నారు. దీనివల్ల కేంద్ర ప్రభుత్వ ఉద్యోగాల్లో 60 శాతం వరకు ఉన్న 35 లక్షల క్లర్కు పోస్టులు పూర్తిగా రద్దవుతాయి. స్టాఫ్ సెలెక్షన్ కమిషన్ (ఎస్ఎస్సి) ప్రతియేటా ఏడు వేల మంది క్లర్కులను రిక్రూట్ చేస్తోంది. ఇక నుండి ఇది కూడా ఉండదు. నూతన ప్రణాళిక ప్రకారం అసిస్టెంట్లకు ఎంపికయ్యేందుకు క్లర్కులు డిపార్టుమెంట్ పరీక్షకు హాజరవ్వాలి ఉంది. పై స్థాయి, కింది స్థాయి క్లర్కులందరికీ ఈ పరీక్ష తప్పనిసరిగా ప్రభుత్వాధికారులు అంటున్నారు. ఉద్యోగంలో కనీసం కాలపరిమితి వరకు పని చేసిన వారినే ఈ పరీక్షలకు అనుమతిస్తారు. అయితే ఈ మార్పులన్నీ ఐదేళ్ల కాలంలో క్రమంగా అమలు చేస్తామని అధికారులు అంటున్నారు. నూతనంగా ఎన్నికైన ప్రభుత్వం ఈ విధానాన్నే కొనసాగిస్తుందా లేదా అనేది ఇంకొద్ది రోజుల్లో తేలుతుంది.

చిత్తూరు బాలాజీ హీచరీస్ ఉద్యోగుల అక్రమ బదిలీలపై హైకోర్టు సే

చిత్తూరులోని బాలాజీ మరియు విఎస్ఎస్ హీచరీస్లో సి.ఐ.టి.యు. యూనియన్ ను ప్రారంభించినందుకు నాయకులను యాజమాన్యం అక్రమంగా దూరప్రాంతాలకు బదిలీ చేసింది. తెలుగు దేశ ప్రభుత్వ వత్తానుతో సంస్థలోని యాజమాన్యం పాల్పడింది.

కార్మికులందరూ ఐక్యతతో యాజమాన్య కార్మిక వ్యతిరేక విధానాలపై ఆందోళనను సాగిస్తున్నారు.

అక్రమ బదిలీలను రద్దు చేయాలని యూనియన్ హైకోర్టులో పిటిషన్ వేసింది. అక్రమ బదిలీలనాపుతూ ఆంధ్రప్రదేశ్ హైకోర్టు 20.4.2004 న స్టే ఇచ్చింది.

వలస కూలీలను గినిపిగ్లుగా మార్చిన ప్రభుత్వం

హైదరాబాద్ అమీర్ పేటలోని జివికె బయోసైన్స్ లిమిటెడ్ అనే మందుల కంపెనీ జంతువులపై ప్రయోగించాల్సిన మందులను వలస కూలీలపై ప్రయోగిస్తూ కూలీలను గినిపిగ్లుగా మార్చిన సంఘటన వెలుగులోకి వచ్చింది. దీనికి బాధ్యులైన జివికె యాజమాన్యాన్ని కఠినంగా శిక్షించాలని, వలస కూలీల సంక్షేమానికై నిర్దిష్ట చర్యలు తీసుకోవాలని సి.ఐ.టి.యు. రాష్ట్ర కమిటీ ప్రభుత్వాన్ని డిమాండ్ చేసింది.

ఉపాధి కల్పిస్తామంటూ కూలీలకు ఆశ చూపించి వారిపై చట్టవిరుద్ధంగా జివికె సంస్థ ప్రయోగాలు నిర్వహిస్తున్నట్లు వెల్లడైంది. ఇటువంటి సంఘటన లోగడ వేరొక కంపెనీ లో బయటపడినప్పుడు ప్రభుత్వం నామ మాత్రంగా స్పందించి చేతులు దులుపుకొంది. ఇప్పుడు కూడా పత్రికలలో పై వార్త చోటు చేసుకున్నాక మాత్రమే ప్రభుత్వం స్పందించడం గమనార్హం. హైటెక్ పాలనలో వలస కూలీల పరిస్థితి దుర్భరంగా ఉన్నాయని, ఆడ కూలీలపై అత్యాచారాలు, హత్యలు జరుగుతున్నాయని, అడ్డా కూలీలకు రక్షణ, ఉపాధి కల్పించాలని లోగడే సి.ఐ.టి.యు. గవర్నర్ కు సమర్పించిన వినతి పత్రాలను అప్పటి ప్రభుత్వం పెడచెవిన్ పెట్టింది.

అడ్డా కూలీలను జంతువుల కంటే హీనంగా మార్చిన తెలుగుదేశ ప్రభుత్వాన్ని ప్రజలు మట్టికరిపించారు. కూలీల సంక్షేమానికై నిర్దిష్ట చర్యలు ప్రభుత్వం తీసుకోవాలని సి.ఐ.టి.యు. డిమాండ్ చేస్తున్నది.

వినిమయ ధరల సూచిక

(బేస్ 1982=100)


(1960=100)

సెంటర్ సీరిస్	డిసెంబర్ 2003	మార్చి 2004	లింకింగ్ ఫ్యాక్టర్
ఆలిండియా	502	504	4.93
హైదరాబాద్	497	506	26.80
గుంటూరు	502	502	16.73
గూడూరు	475	471	2.22
విశాఖపట్నం	488	493	4.35
వరంగల్	511	520	3.07
కొత్తగూడెం	495	486	1.10
రాష్ట్ర సీరిస్			
విజయనగరం	432	435	3.50
రాజమండ్రి	486	488	9.26
విజయవాడ	463	463	4.32
ఆదోని	491	492	5.29
ఎన్ఎస్బి కాంప్లెక్స్	485	486	10.96
ఎంజిపి కాంప్లెక్స్	479	480	12.40
ఎ.పి	489	492	-

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.

డి లేబర్ బ్యూరో గవర్నమెంట్ ఆఫ్ ఇండియా

ఉపోశ్యయమ్మ ఉప్పు ...



‘నాకు ఇరవై ఏళ్ళు వచ్చిన తర్వాత విశాఖపట్నం వచ్చాను. పెద్ద ఓడల రేవుంది. ఇక్కడ బోల్దంత పని దొరుకుతుందని చెబితే, పూటగడవని కుటుంబంలో పుట్టిన నేను పొట్ట చేత పట్టుకొని వచ్చాను. ఓడల రేవులో పని దొరకలేదు కాని ఉప్పు అమ్మే షాపుకారి ఉప్పు అమ్ముతావా అంటే ఒప్పుకున్నాను. ఆరోజు నుంచి ఈ రోజు వరకూ అదే పని. మారుపని లేదు.’

‘ఇక్కడ నాలా ఉప్పు అమ్మేటోళ్ళు అలాగ ఇలాగ ఓ రెండొందల మంది వున్నారు. ఒకప్పుడు మాంచి డిమాండు ఉండేది. ఇప్పుడంత గిరాకీలేదు. అందరూ ప్యాకెట్ సాల్ట్ వాడుతున్నారు. వేరొక వైపు ఉప్పు బండి లాగే మాలాంటోళ్ళపైనే అందరి ప్రతాపం. ఒకరేమో ఈ ఉప్పు అమ్మొద్దంటారు. పెద్ద కంపెనీలోళ్ళు ఎలాంటిది అమ్మినా ఊరుకొంటారు. మాకేమో ఆపుతారు. మా బతుకులెలా సాగుతాయని ఎవరూ ఆలోచించరు. అణా ఇచ్చే నాటి నుంచి ఉప్పు అమ్మే జీవిస్తున్నాను. పేదోడైనా మారాజైనా బంగారమేం వేసుకోదు కదా, ఉప్పు వేసుకునే అన్నం తింటాడు కదా’.

ఉప్పు అమ్మటం ప్రారంభించిన కొత్తలో కావిడిలో రెండు వైపులా చెరో యాభై కిలోల ఉప్పు వేసుకొని అమ్మే వాడిని. ఇప్పుడు

బలం చాలటం లేదు. అందుకే బండి లాగు తున్నాను. బండి వచ్చాక సుఖమయ్యిందన్న మాటే కాని పిండి బియ్యం (యూరియా వేసి పండించిన బియ్యం) వల్ల బలం రావటం లేదు. దాంతో రోజంతా తిరగలేక పోతున్నాను. ఇప్పుడు 80 కిలోల ఉప్పు అమ్మితే 45 రూపాయలు ఇస్తున్నారు. రోజుకి ఇరవై ముప్పై కిలోలు అమ్మటమే కష్టంగా ఉంది. కాని కుటుంబం గడవాలికదా! ఏదో ఇలా బండి లాగుకు వస్తున్నాను. ఇద్దరు పిల్లలున్నారు. బాగా చదివించాలనుకొన్నాను. ఏం చేస్తాం ఒకడు ఏడు చదివాడు, ఇంకొకడు ఆరు చదివాడు. చదివించలేక మానిపించి పనిలో పెట్టాను. వాళ్ళిప్పుడు వాళ్ళ కాళ్ళపైనే బతుకుతున్నారు. ఎవరైనా ఇంజనీర్లు, డాక్టర్లు అయిన వారిని చూస్తే నా కళ్ళు చెమరుస్తాయి. అయ్యో నా పిల్లల్ని చదివించుకోలేక పోయానే అని బాధ కలుగుతుంది. ఏమి చెయ్యగలం పేదోడి కోపం పెదవితే చేటు. పేదోళ్ళ పిల్లల్ని చదివిస్తాం అంటారు కాని చదివించటానికి బడికి తీసుకువెళ్తే అది కావాలి ఇది కావాలి అంటూ నానా ఇబ్బంది పెడుతున్నారు. ప్రభుత్వాలు ఎన్ని మారినా కూలోడు బతుకు మారలేదు. ఎన్నికలప్పుడు ఓటరు రాములుగోరు, గద్దె ఎక్కాక ఓటిరాములు. ఏమి చేస్తాం ఎవరు గద్దె ఎక్కినా కూలోళ్ళ

యాభై ఏళ్ళుగా ఉప్పు అమ్ముతూ కుటుంబాన్ని పోషిస్తున్న ఉప్పుబండి రాములు కథ ఇది. సూర్యుడు ఉదయించకముందే లేచి తయారై ఉప్పుబండి లాగుతూ విశాఖ నగరంలోని ప్రతి వీధి తిరుగుతూ ఉప్పు అమ్ముతాడు.

‘గాంధీ మహాత్ముడు ఉప్పు కోసం సత్యాగ్రహం చేస్తే, ఆ ఉప్పు అమ్మకానికి నామోషీ ఏటిబాబూ’ అంటాడు రాములు. ఉప్పు అమ్మగా వచ్చిన సొమ్ముని ప్రతిరోజూ సాయంత్రం షాపుకారుకి అప్పగించి ఇంటి ముఖం పడతాడు. తినటానికి తిండిలేక, ఉండటానికి నీడలేక ఒరిస్తూ సరిహద్దులోని ఘనసర నుంచి వలస వచ్చి ఉప్పు బండి లాగుతూ జీవించే రాములుకు ఇప్పుడు 70 ఏళ్ళు. అతను జీవితంలో ఎదుర్కొన్న ఒడిదుడుకులన్నీ అతని ముఖంలోని ముడతల్లోనే కనపడతాయి.


బతుకులు కూలిపనితోనే సాగుతున్నాయి. ఎన్నికలు వస్తే ఓటుకోసం అరుగులపై పడుకున్నోడికల్లా ఓటుందంటారు. కూలోళ్ళ ఓట్లతో గెలిశాక మా గోడు వినేవారే లేరు. కార్డు కావాలంటే ఎక్కడున్నావు? ఇంటి నెంబరు ఎంత? ఎంక్వయిరీ చేస్తామంటూ తిప్పి తిప్పి చంపుతారు. ఓటు అడిగేనాడున్న విధానమే ఎప్పుడు ఉంటే ఎంత బాగుంటుందో కాని ఈ నాయకులు మాత్రం అలా చెయ్యటం లేదు. అందుకే పేదోడు పేదోడు గానే మిగిలిపోతున్నాడు. నేను, నా కుటుంబం ఆశపువాని పాలెంలో చిన్నగదిలో ఉంటున్నాం. ఉన్ననాడు కలో గెంజోతాగి బతుకు తున్నాం. లేని నాడు కుటుంబమంతా పస్తులుంటున్నాం. బేడకూలీనాడు సైతం కడుపునిండా అన్నం తినగలిగాం. ఇప్పుడు ఒక పూటగడిస్తే రెండోపూట గడవటం కష్టంగా మారింది. అయినా బతకాలంటే తిండి కావాలి. తిండి కావాలంటే డబ్బులు కావాలి. అందుకే పని చెయ్యాలి. కాళ్ళాడినంత కాలం ఉప్పు బండితోనే బతుకు. పిల్లలు ఎదిగి వచ్చారు. అదే సగం బలం. వానకురిసినా, ఎండెక్కువై కాళ్ళు మాడినా ఉప్పు బండి నడవదు. అలాంటప్పుడు కంట్లో ఉప్పు నీరే’...

■ సేకరణ :
జనపరెడ్డి వెంకటరత్నం

రేయింబవళ్లు చాకిరీ - అత్తైసరు కూలి



మహిళాలోకం



నగరాల్లోని అతికొద్ది ప్రాంతాల్లో మాత్రమే వెలుగులు విరజిమ్ముతున్నాయి. కోట్లాది మంది మహిళలు కటిక చీకట్లలో బతుకుతున్నారు. ఢిల్లీ, ముంబయి, కొల్కతా నగరాల్లో ఇంటి వద్దనే ఉంటూ వివిధ వృత్తులు చేసుకుని జీవిస్తున్న మహిళలు భయంకరమైన దోపిడికి గురవుతున్నట్లు ఒక అధ్యయనం వెల్లడించింది. నడుములు విరిగేదాకా గంటల తరబడి పని చేస్తున్న వారు అతికొద్ది ధనం మాత్రమే పొందగలుగుతున్నారు. వారు ఉత్పత్తి చేసిన వస్తువుకు మార్కెట్లో ఉన్న రేటులో వెయ్యోవంతు కూడా వారు ప్రతిఫలంగా పొందలేక పోతున్నారు. దీనిపై ఇటీవలనే ఢిల్లీలో ఒక సెమినార్, వర్క్ షాప్ జరిగింది. ఈ సందర్భంగా ఢిల్లీకి చెందిన కొందరు మహిళలు తాము పడుతున్న కష్టాలను స్వయంగా వివరించారు.

సుమిత్ర ఫ్యాన్సీ దుస్తుల్లో వినియోగించే నగీషీరాళ్లను తయారు చేస్తుంది. మధ్య దళారి ఒకరు ఆమెకు మెటీరియల్ సరఫరా చేస్తాడు. అది కూడా సక్రమంగా ఉండదు. ఆమె రోజుకు 1200 నగీషీరాళ్లను తయారు చేస్తే 15 రూపాయలు కూలీగా ఇస్తారు. 1200 రాళ్లను తయారు చేయడానికి ఆమె, పిల్లలు 10 గంటల పాటు కష్టపడాల్సి వస్తోంది. ఇచ్చే అతికొద్ది డబ్బులను కూడా సక్రమంగా ఇవ్వరని సుమిత్ర తెలిపింది.

ఉషా రోజుకు ఆరు గంటల పాటు ప్యాచ్ కట్టింగ్ పని చేస్తుంది. గుడ్డ, డిజైన్లను అదే ప్రాంతానికి చెందిన మధ్యవర్తి ఒకరు

సరఫరా చేస్తాడు. ఆమె తన కూతురు సాయంతో రోజుకు 20 నుండి 25 ముక్కలు కట్ చేస్తుంది. అందుకుగాను ఆమెకి వచ్చేది 25 రూపాయలు. కనీసం ఒక్కో పీస్ కు నాలుగు నుండి ఐదు రూపాయలన్నా ఇవ్వాలనేది ఆమె కోరిక. కాని పోటీ ఎక్కువగా ఉండటం, సక్రమంగా కూడా దొరకకపోవడంతో ఆమె ఎక్కువ రేటు డిమాండ్ చేయలేకపోతోంది. నిత్యం కత్తెరతో పని చేయడం వల్ల వేళ్లు దెబ్బతింటున్నాయి.

కామిని దుస్తులకకు ఉపయోగించే ఎలాస్టిక్స్ తయారు చేస్తుంది. డజన్ ఎలాస్టిక్స్ తయారు చేస్తే 20 పైసలు చెల్లిస్తారు. ఆ లెక్కన ఈమె రోజుకు 30 నుండి 40 డజన్ల ఎలాస్టిక్స్ తయారు చేస్తే వచ్చేది ఆరు నుండి ఎనిమిది రూపాయలే.

చంపా ఇస్త్రీ పెట్టెలకు ఉపయోగించే ఎలిమెంట్లను తయారు చేస్తుంది. నికెల్ షీట్లను కత్తిరించి, చిన్న టంగ్ స్టన్ స్ట్రీలు ముక్కలను మడిచి వాటి మధ్యలో పెడుతుంది. అలా వంద ఎలిమెంట్లు తయారు చేస్తే 15 రూపాయలు ఇస్తారు. దీనికోసం ఆమె, నలుగురు పిల్లలు రోజంతా చాకిరీ చేయాలి. రేకును కత్తిరించే సమయంలో ఆమెకు చాలాసార్లు చేతులు తెగాయి. కుటుంబంలో ఆమె ఒక్కరే సంపాదించే వ్యక్తి. తయారు చేసిన ఎలిమెంట్లను ఏ రోజు కారోజు మధ్యవర్తి తీసుకువెళ్తాడు. కాని డబ్బులు ఇచ్చేది మాత్రం వారానికో, పదిహేను రోజులకో.



కొంత మంది మహిళలు మిరాయిలకు కాగితం చుట్టడం పని చేస్తున్నారు. వీరికి మధ్య దళారులు స్వీట్లు, కాగితాలు సరఫరా చేస్తారు. కిలో స్వీటుకు కాగితం చుడితే మూడు రూపాయలు ఇస్తారు. ఐదు కిలోల స్వీటుకు కాగితం చుట్టాలంటే 10 రోజులు పడుతుంది.

రేఖ బొట్టు బిళ్లలు తయారు చేసి, ప్యాక్ చేస్తుంది. ఈమెకు సాదా బొట్టు బిళ్లను దళారి ఇస్తాడు. వాటిపై మెరిసే చిన్న పూసలు గుచ్చి ఆకర్షణీయంగా తయారు చేయాలి. ఇది ఆమె కళ్లకు ఎంతో శ్రమ కలిగిస్తోంది. 144 ప్యాకెట్లు గల బొట్టుబిళ్ల బాక్సు తయారు చేయడానికి ఐదు రోజులు పడుతుంది. అందుకు ఆమెకు దక్కే ప్రతిఫలం 20 రూపాయలు. అంటే రోజుకు నాలుగు రూపాయలు.


వర్ష ఎలిమెంట్లకు వైర్ చూడుతుంది. 100 ఎలిమెంట్లకు వైరు చుడితే ఎనిమిది రూపాయలిస్తారు. రోజుకు 20 నుండి 25 రూపాయలు సంపాదిస్తుంది. ఆమె భర్తకు ఒళ్లు కలిపోయి, తీవ్రంగా గాయపడ్డాడు. అస్త్రాతో బాధపడుతున్న ఆమె కూతురు బొట్టు బిళ్లలు తయారు చేస్తుంది. భర్త, కూతురు ఇద్దరికీ వైద్యం చేయించాలి. కాని ఆమెకు అంతశక్తి ఎక్కడిది.

ప్రస్తుతం కంటే ఐదేళ్ల క్రితమే తమ పరిస్థితి బాగుందని వీరందరూ ఒప్పుకుంటున్నారు. ఒకామె పదేళ్ల క్రితం ఢిల్లీ వచ్చింది. అప్పుడు ఇంటి అద్దె 300 రూపాయలు. ఆమె భర్త రోజుకు 50 రూపాయలు సంపాదించే వాడు. ఇప్పుడు 100 రూపాయలు సంపాదిస్తున్నా పని సక్రమంగా దొరకడం లేదు. ఇంటి అద్దె వెయ్యి రూపాయలకు పెరిగింది. ఇంతకు ముందు రేషన్ షాపులో బియ్యం తెచ్చుకునేవారు. ఇప్పుడు రేషన్ షాపులో ఏమీ దొరకడం లేదు. ప్రభుత్వం తన జేబు నింపుకోవడానికి విచ్చలవిడిగా మద్యం విక్రయింప చేస్తోందని ఈ మహిళలు మండిపడుతున్నారు. తమ భర్తలు తాగుడుకు అలవాటుపడటం వల్ల ఈ మహిళలు ఎంత నరకం అనుభవిస్తున్నారో ప్రభుత్వం పట్టించుకోవడం లేదు.

■ డా॥కె. హేమలత




ప్రపంచ హక్కుల కోసం మేడ ఉత్సవాలు



రాష్ట్రంలో మేడే దినోత్సవం



అరుణపతాకను ఆవిష్కరిస్తున్న
సిపిఎం పోలిట్ బ్యూరో సభ్యులు కోరటాల సత్యనారాయణ



విశాఖ అర్టిసి క్లాంపెక్స్ వద్ద మేడే సభలో ప్రసంగిస్తున్న కా.పద్మనాభరాజు



ఒంగోలులో మేడే ప్రదర్శన



విశాఖ జిల్లా పెందుర్తిలో భారీ మేడే ర్యాలీ



అక్కయ్యపల్లి పంచాయితీ వర్కర్స్ యూనియన్
మేడే ఉత్సవం



చెమ్మమియా పేట గ్రామపంచాయితీ వర్కర్స్
మేడే ఉత్సవం



కడప జిల్లాలో మేడే ఉత్సవం

అంగన్వాడీ కార్యకర్త బీమా యోజన ప్రయోజనాలు- వివరాలు

1. పథకం 18-60 సంవత్సరాల వయస్సు మధ్య గల వారికి వర్తిస్తుంది.

2. సహజం మరణానికి రూ.20,000

3. ప్రమాదంలో మరణిస్తే రూ.50,000

4. ప్రమాదంలో పూర్తి అంగవైకల్యం ఏర్పడితే రూ.50,000

5. ప్రమాదంలో రెండు కళ్లు లేదా రెండు అవయవాలు లేదా ఒక కన్ను, శరీరంలోని ఒక అవయవం కోల్పోతే రూ.50,000 చెల్లిస్తారు.

6. 9 నుండి 12 తరగతి చదివే పిల్లలకు మూడు నెలల కోమారు 300 రూపాయల చొప్పున స్కాలర్షిప్ (ఇద్దరు పిల్లలకే పరిమితం) ఒకవేళ విద్యార్థి పరీక్షలో ఉత్తీర్ణత సాధించని యెడల అదే తరగతిలో మరో సంవత్సరం కొనసాగితే స్కాలర్షిప్ కు అనర్హులవుతారు.

7. క్రింది పేర్కొన్న వ్యాధుల్లో ఏది వచ్చిన రూ.20,000 లు అదనంగా చెల్లిస్తారు.

బ్రెస్ట్ కాన్సర్

ఓవెరియాన్ కాన్సర్ (అండాశయానికి వచ్చే కాన్సర్)

గొంతు కాన్సర్

గర్భాశయ కాన్సర్

క్యాజనల్ కాన్సర్ (యోని కాన్సర్)

ప్రీమియం :

ఈ పథకానికి సభ్యులు ఒక్కొక్కరు సంవత్సరానికి 280 రూపాయలు ప్రీమియం చెల్లించాలి. దానికి సంబంధించిన వివరాలు.

200 రూపాయలు పైన పేర్కొన్న 2 నుండి 7 వరకు గల ప్రయోజనాల కోసం ప్రీమియంగా చెల్లించబడుతుంది. ఇది ఎల్ఐసీలో ప్రస్తుతం ఉన్న జనశ్రీబీమా యోజన పథకం కిందకు వస్తుంది.

80 రూపాయలు మహిళలకు వచ్చే (పైన పేర్కొన్న) వివిధ రకాల క్లిష్టమైన వ్యాధులకు సంబంధించి అదనపు చెల్లింపుల కోసం ప్రీమియంగా పరిగణించబడుతుంది.

- ఈ స్కీము 1-4-1004 నుండి అమల్లోకి వస్తుంది.

- ఈ స్కీము సంబంధిత గ్రూపు ఇష్టాయిష్టాల ప్రకారం వర్తిస్తుంది.

- నోడల్ ఏజెన్సీ పేరిట ఒక మాస్టర్ పాలసీ జారీ చేస్తారు. సభ్యులు ఎల్ఐసీలోని జనశ్రీ బీమా యోజన పరిధిలో లేరని నోడల్ ఏజెన్సీ నిర్ధారించాలి.

- గ్రూపు ఇన్సూరెన్స్ స్కీములో చేరేందుకు అంగన్వాడీ వర్కర్లు, హెల్పర్లు, వ్యక్తిగతంగా ఫారాలు పూర్తి చేయాలి. దరఖాస్తు ఫారాలను దగ్గరలోని ఎల్ఐసీ పెన్షన్, గ్రూపు స్కీమ్స్ యూనిట్ అందజేస్తుంది. పూర్తి చేసిన దరఖాస్తు ఫారాలను 31-5-2004 లోపు దగ్గరలోని ఎల్ఐసీ పెన్షన్, గ్రూపు స్కీమ్స్ (పి అండ్ జిఎస్) యూనిట్ కు అందజేయాలి.

- వార్షిక ప్రీమియం కింది విధంగా చెల్లించబడుతుంది.

1. 100 రూపాయలు ఎల్ఐసీ సామాజిక భద్రత నిధి నుండి

2. 100 రూపాయల భారత ప్రభుత్వం నుండి

3. 80 రూపాయలు అంగన్వాడీ వర్కర్, హెల్పర్ నుండి

- 80 రూపాయల వార్షిక ప్రీమియం అంగన్వాడీ వర్కర్, హెల్పర్ గౌరవ వేతనం నుండి మినహాయించబడుతుంది. దీనిని నోడల్ ఏజెన్సీ ఎల్ఐసీకి చెల్లిస్తుంది.

- క్లెయిమ్స్ నోడల్ ఏజెన్సీ ద్వారా చేపట్టబడతాయి. క్లెయిమ్లను ఎల్ఐసీ తక్షణమే పరిష్కరించి చెక్కులను నేరుగా లబ్ధిదారులకు పంపుతుంది.

ఇపిఎఫ్ వడ్డీరేటు తగ్గింపు యత్నాలు సిఐటియు ఆందోళన

2004 ఏప్రిల్ నుండి ఉద్యోగ భవిష్యనిధి (ఇపిఎఫ్) వడ్డీరేటును 9.5 శాతం నుండి 8 శాతానికి తగ్గించునున్నట్లు వస్తున్న వార్తలపట్ల సిఐటియు కేంద్ర కమిటీ ఆందోళన వ్యక్తం చేసింది. దీనికి సంబంధించిన వివరాలను వెల్లడించ వలసిందిగా కార్మిక మంత్రిత్వశాఖకు లేఖ రాసింది. ఇపిఎఫ్ వడ్డీ రేటును ప్రభుత్వ గుర్తింపు పొందిన చిన్న మొత్తాల పొదుపునకు ఇస్తున్న విధంగా 8 శాతానికి పరిమితం చేయాలని రహస్యంగా చర్యలు చేపట్టడం పట్ల కూడా సిఐటియు ఆందోళన వ్యక్తం చేసింది.

ప్రతి సంవత్సరం ఏప్రిల్ ఒకటి నాటికి ఉన్న బ్యాలెన్స్ ఆధారంగా ఇపిఎఫ్ సభ్యులు రుణాలు తీసుకుంటారు. అందువల్ల సెంట్రల్ బోర్డు ఆఫ్ ట్రస్టీస్ (సిబిటి) సమావేశమై ప్రభుత్వానికి వడ్డీరేట్లపై సిఫారసు చేయాల్సి ఉంది. సాధారణంగా ఈ తతంగమంతా మార్చి 31లోపు పూర్తి కావలసి ఉంది. కాని ఆ తేదిన గాని, దానికి ముందుగాని సిబిటి సమావేశం కాలేదు. గత సంవత్సరం మార్చిలో

పునర్వ్యవస్థీకరించిన సిబిటిలో సిఐటియు, ఎఐటియుసీల ప్రాతినిధ్యాన్ని తిరస్కరించిన విషయాన్ని సిఐటియు గుర్తు చేసింది. దీనితోపాటు గత రెండేళ్లుగా ఇపిఎఫ్ వడ్డీరేట్లపై ప్రభుత్వం అధికారిక నోటిఫికేషన్లు జారీ చేయడం లేదు. దీనివల్ల ఇపిఎఫ్ వడ్డీరేటు ఎంత చెల్లిస్తున్నది అనుమానా స్పదంగా మారింది.


ఇటువంటి పరిస్థితుల్లో గత సంవత్సరం స్వర్ణోత్సవల సందర్భంగా ప్రకటించిన 0.5 శాతం వడ్డీ రేటును మాత్రమే ఉపసంహరించుకున్నట్లు ప్రకటించడాన్ని సిఐటియు తప్పుపట్టింది.

సిబిటిని చీకట్లో ఉంచి, వడ్డీరేటుపై ఖచ్చితమైన నిర్ణయం తీసుకోకుండా జాగు చేయడాన్ని ఇపిఎఫ్లోని 3.2 కోట్ల మంది సభ్యులు సహించబోరని హెచ్చరించింది. అందువల్ల 1-4-2004 నుండి అమలయ్యే వడ్డీరేటుపై అనుమానాలను నివృత్తి చేయాలని సిఐటియు ప్రధాన కార్యదర్శి చిత్తబ్రత మజుందార్ కార్మిక శాఖ కార్యదర్శిని డిమాండ్ చేశారు.

దగాపడుతున్న దళిత క్రిస్టియన్లు

కుల వివక్ష అమలవుతూనే ఉన్నాయి. మతం దక్కవని అప్పట్లోనే ఆదేశాలు జారీ చేశారు. మారినంత మాత్రాన వారు పొందుతున్న తద్వారా మత స్వేచ్ఛ హక్కును అడ్డుకోవాలని అదనపు సౌకర్యలేమీ లేవు. వారి సామాజిక, చూశారు. హిందూ మతంలో ఉండే

మనుధర్మం చాతుర్వర్ణ వ్యవస్థను బలపరుస్తోంది. దీని ప్రకారం మనుషులు నాలుగు రకాలు. బ్రాహ్మణులు, క్షత్రియులు, వైశ్యులు, శూద్రులు. వీరిలో శూద్రులకు ఏ హక్కులూ ఉండకూడదు. వేదాలు చదివితే నాలుక తెగ్గోయాలి. వేదాలు వింటే చెవిలో సీసం పోయాలి. ఇది మనుధర్మ శాస్త్ర ప్రాథమిక సూత్రం. శూద్రుల కంటే హీనులు పంచములు. వీరినే మనం ప్రస్తుతం దళితులంటున్నాం. మనుధర్మ శాస్త్రంలో శూద్రులకు ఏపాటి గౌరవముందో తెలుస్తూనే ఉంది. ఇక దళితుల పరిస్థితి చెప్పాల్సిన పని లేదు. వారి దారిలో నడిచేటప్పుడు మూతికి ముంత, వెనుక తాటాకు కట్టుకుని రావాలని మనువాదుల ఆదేశం.



ఇంతటి క్రూరమైన మనువాదానికి హిందూమతం ఆలంబనగా ఉండేది. ఇప్పటికీ హిందూమతంలో మనుధర్మశాస్త్ర అవశేషాలు అనేకం ఉన్నాయి. వాటిల్లో దళితులు, ఇతర కులాలను హీనంగా, హేళనగా చూడటం ముఖ్యమైన అవశేషం. అందువల్లనే దళితుల్లో అత్యధిక శాతం మంది ఇతర మతాలను ఆశ్రయిస్తున్నారు. హిందూమతంలో దొరకని గౌరవాన్ని వేరే మతాల్లో వెతుక్కుంటున్నారు. అందుకే స్వాతంత్ర్యానికి పూర్వం, రాజుల కాలంలోనే దేశంలోని దళితులు క్రైస్తవంతో పాటు, ముస్లిం, బౌద్ధ, జైన మతాలను ఆశ్రయించారు. ఇప్పటికీ మత మార్పిడులు కొనసాగుతూనే ఉన్నాయి. ఏ మతం మారినా దళితుల పరిస్థితి అలానే ఉంటోంది. వారికిచ్చే గౌరవమూ అంతే ఉంటోంది. రాష్ట్రంలోని కొన్ని గ్రామాల్లో అగ్రవర్ణ చర్చీలు, దళితుల చర్చీలు వేర్వేరుగా ఉండటం ఇందుకు చిన్న ఉదాహరణ మాత్రమే. గ్రామాలకు, గ్రామాలు క్రైస్తవ మతం పుచ్చుకున్న చోట్ల కూడా అంటరానితనం,

ఆర్థిక పరిస్థితుల్లోనూ ఏ మార్పులు రావడం లేదు. అయినప్పటికీ ప్రభుత్వం వీరి పట్ల వివక్ష చూపుతోంది. అన్ని మతాలను, మానవులందరినీ సమానంగా చూడాలని రాజ్యాంగం చెబుతోంది. అయినా దళిత క్రిస్టియన్లు దగా పడుతూనే ఉన్నారు. హిందూ మతంలోని వివక్షను, అణచివేతను భరించలేక లక్షల మంది దళితులు క్రైస్తవ మతంలో చేరుతున్న విషయం మనకు తెలిసిందే. మత ప్రమేయం లేని మన దేశంలో అన్ని మతాలకు సమాన గౌరవం ఇవ్వాలి. కాని మతం మారినంత మాత్రాన దళితులను వేరుగా చూడకూడదు. వారికి ప్రభుత్వం నుండి అందుతున్న ప్రయోజనాలను నిలిపివేయకూడదు. కాని ప్రభుత్వం ఇతర మతాల్లోకి మారిన దళితుల పట్ల వివక్ష చూపుతోంది. ముఖ్యంగా క్రైస్తవ, ముస్లిం మతాల్లో చేరిన వారి పట్ల ఈ వివక్ష ఘోరంగా ఉంది. రాజ్యాంగం ఏర్పడ్డ తొలినాళ్లలోనే దళితులపై దాడి ప్రారంభమైంది. మతం మారిన దళితులకు షెడ్యూల్లు కులాలకు లభించే ప్రయోజనాలు


దళితులనే షెడ్యూల్లు కులాలుగా పరిగణిస్తున్నారు. తదనంతరం కొద్దికాలం తరువాత సిక్కు మతం పొందిన దళితులపై నిషేధాన్ని ఎత్తివేశారు. వారికి షెడ్యూల్లు కులాలకు అందే అన్ని ప్రయోజనాలు దక్కుతున్నాయి. 1990వ దశకంలో బౌద్ధ, జైన మతాలు పొందిన దళితులకు కూడా షెడ్యూల్లు కులాల కేటగిరీని అమలు చేయడం ప్రారంభించారు.

ప్రస్తుతం ముస్లిం, క్రిస్టియన్ దళితులకే షెడ్యూల్లు కులాల హోదా దక్కడం లేదు. వీరు సామాజికంగా, ఆర్థికంగా షెడ్యూల్లు కులాల వారే అయినప్పటికీ కేవలం మతం మారినందు వల్లనే రిజర్వేషన్లకు దూరంగా గెంటి వేయబడు

తున్నారు. ఈ వివక్షను రూపుమాపాలని ఎన్నో యేళ్లుగా ఆందోళన చేస్తున్నారు. అయినప్పటికీ ప్రభుత్వం చలించడం లేదు.

వీరికి షెడ్యూల్లు కులాల హోదాను కల్పిస్తామని కాంగ్రెస్ వాగ్దానం చేసినప్పటికీ, ఎన్నీయే ప్రభుత్వం కఠినంగా వ్యవహరించింది. ముస్లిం, క్రైస్తవ మతాలు విదేశాలకు చెందినవనే పేరుతో వారికి దక్కాల్సిన ప్రయోజనాలను అడ్డుకుంది. దీనివల్ల ముస్లిం, క్రైస్తవ మతాలకు మారిన దళితులు వెనుకబాటుతనంలో మగ్గుతున్నారు.

క్రైస్తవ దళితులకు బిసి కేటగిరీలో I శాతం రిజర్వేషన్ ఇస్తున్నారు. దీని వల్ల వారికి ఒరుగుతున్నదేమీ లేదు. 100 ఉద్యోగాలు ఉన్నప్పుడు మాత్రమే వారికి ఒక ఉద్యోగం దక్కుతుంది. అంతకంటే తక్కువ ఉద్యోగాలు ఉంటే వారికి అవకాశం ఉండదు. ఇలాంటి అనేక నష్టాలు వారు అనుభవిస్తున్నారు. ప్రస్తుతం వారి డిమాండ్ ఒక్కటే తమకు కూడా షెడ్యూల్లు కులాల హోదా కల్పించాలని. నూతనంగా ఏర్పడిన ప్రభుత్వం వీరి కోర్కెను నెరవేరుస్తుందని ఆశిద్దాం.



శతమానం భవతి

పండక్కి తెచ్చిన పట్టు పావడా కట్టుకొని తలలో మూరెడు సన్నజాజులు నింపుకొని, గజ్జెల సవ్వడి చేసు కుంటూ అమ్మమ్మ పాదాలకు నమస్సు రిస్తున్నప్పుడు, ఆవిడ ప్రేమగా అక్షింతలు చల్లుతూ 'శతమానం భవతి...' అని దీవించింది. తర్వాత అమ్మ కూడా 'శతమానం భవతి...' అని దీవించడం నాకిప్పటికీ గుర్తు. వాళ్ళు ఎందుకలా దీవించారో నా పథ్యాలు గేళ్ళ ప్రాయానికి అప్పటికి అర్థం కాలేదు కానీ... తర్వాతర్వాత...!

పదవ తరగతికి వెళ్ళగానే నా శరీరం లో వచ్చిన మార్పులు నన్నెందుకో కొత్త దశలోకి చేర్చినట్లు అయ్యింది. అంతవరకు ఎలా కాలం గడిపానో తెలియదు కానీ... 'కొత్త బంగారు లోకం నాకు కావాలి సొంతం, గాలి పాదాలి ఈ దినం, పుడమి కావాలి స్వర్గం' అనుకుంటూ మనసులోని భావాల్ని బయట పడనీకుండా, లోలోపలే దాచు కుంటూ అప్పుడప్పుడూ నాలో నేనే నవ్వుకుంటూ గడిపేదాన్ని.

ఇలా... ఇలా... కాలం గడుస్తుండగా ఓసారి క్లాసులో నేను లేనప్పుడు నా పుస్తకాల్లో ఎవరో ఏదో కాగితం పెట్టారు. తీసి చదివాను. అదొక ప్రేమలేఖ. నా అందాల్ని పొగుడుతూ నేనంటే ఇష్టపడుతూ... 'నా గుండె లోనే వుండిపోవా... నీ కోసమే నా అన్వేషణ... నీ ధ్యానమే నా ఆలాపన' అంటూ ప్రేమ గీతాల హోరుతో రెండు పేజీలు నిండి వున్న ప్రేమ లేఖ.

నాకు అందిన వెుట్టు వెుదటి ప్రేమలేఖ.

ఏం చెయ్యాలో అర్థం కాలేదు. దాన్ని పుస్తకంలోనే నెమలి కన్నులా దాచుకోవాలని మనసులో ఉన్నపటికీ బయటకు మాత్రం కన్పించకుండా ముక్కలుగా చింపి పారేయాల్సి వచ్చింది. రెండోరోజు మరో ప్రేమలేఖ నా పుస్తకాల పేజీల మధ్య ప్రత్యక్షమయ్యింది తీసి చదివాను. ఇంకొకడు

ఎవరో రాశాడు. నన్ను పువ్వులతో పోల్చాడు. స్వప్నసుందరివి అన్నాడు. పదాలు కూడా సరిగ్గా రాయడం చేతకానివాడు ప్రేమ గురించి రాస్తే ఇలాగే వుంటుందా... అనిపించింది. అది కూడా ముక్కలైంది. నా పుట్టినరోజు నాడు కొత్త బట్టలు కట్టుకొని, అందంగా ముస్తాబై, అమ్మ కాళ్ళకి, అమ్మమ్మ కాళ్ళకి వందనం చేసినప్పుడు ఎప్పటిలాగానే వాళ్ళు 'శతమానం భవతి...' అని ఆశీర్వదించడం గుర్తుంది.

వాళ్ళు ఎందుకలా దీవించారో నా పదిహేనేళ్ళ ప్రాయానికి అర్థం కాలేదు కానీ... తర్వాతర్వాత...!

ఇంటర్లో చేరాను. కాలేజీ జీవితం మొదలయ్యింది. రంగురంగుల ప్రపంచం లోకి చిలుకలా అడుగుపెట్టాను. అంతా కొత్త వాతావరణం. కొత్త స్నేహితులు. ప్రతి వాడూ 'నువ్వంటే నాకిష్టం' అనేవాడే. కాదంటే '1,4,3' అనే మరో ఫార్ములా. I LOVE YOU అని దాని అర్థమట. అదో రకమైన ఆట. నాకేమో మంట.

నిదానంగా 'నీనిమాకు వెళ్దాం వస్తావా?' అని అడిగేవాళ్ళు కొందరు తయారయ్యారు. చూసిన ప్రతివాడూ చిరునవ్వు నవ్వుతూ కళ్ళు ఎగరేయడం మామూలైంది. దసరా పండుగ రోజు అమ్మవారి ఆలయానికి అమ్మతో కలిసి వెళ్ళాను.

గుడిలోనూ కొందరు నావైపు అదోలా చూడడం కన్పించింది. ప్రదక్షణలు చేస్తున్నప్పుడు అంతవరకు లేనిది పదిమంది అబ్బాయిలు నా వెనుక తిరగడం... ప్రదక్షణల పాట్లు పడటం... మనశ్శాంతి కోసం గుడికెళ్లే అక్కడ కూడా ఇలాంటివి ఏమిటో అర్థం కాలేదు.

అమ్మాయి కనిపిస్తే చాలు కామెంట్ చేసే పోకిరి రాయుళ్ళ ఆగడాలు భరించాల్సి వచ్చింది. 'దాచేస్తే దాగునా అది... దోచేస్తే దొరుకునా ఇది...' అంటూ పాటలందుకోవడం, వెకిలి నవ్వులు నవ్వడం,

వెనుకవైపు ఫాలో అవడం, 'ముందువైపు నుంచి చూస్తే విజయశాంతి, వెనుక వైపు నుంచి చూస్తే డిస్కోశాంతి' అంటూ కామెంట్ చేయడం, ఒంటరిగా బయటకు వెళితే చాలు వేధింపులకు గురై బాధపడాల్సి వచ్చేది.

అమ్మకు చెబుదాం అంటే నాకష్టం తనకి చెప్పి బాధపెట్టడం ఎందుకని మౌనంగానే వుండిపోయాదాన్ని. చుట్టూ వున్న మగవాళ్ళ ప్రపంచం ఒక పద్మవ్యూహంలా అనిపించేది.

నా పదహారేళ్ళ జన్మదినం రోజు ఎప్పటిలాగానే పెద్దలు 'శతమానం భవతి' అని దీవించినప్పుడు వాళ్ళు ఎందుకలా దీవించారో ఆలోచించాల్సిన విషయమేనని అర్థమయ్యింది.

ఇంటర్ రెండో సంవత్సరం. ఇంటి పక్కనున్న అంకుల్ వాళ్ళింటికి వెళ్ళాలంటే భయం వేసేది. ఆంటీ కోసం వెళ్ళినప్పుడు అంకుల్ నావైపు కన్నులార్పకుండా చూసే దృశ్యం గుర్తుకొస్తోంది. పాపం... ఆంటీ చాలా మంచిది. అమాయకంగా తన భర్త శ్రీరామ చంద్రుడంటూ పొగిడేస్తూ అయ్యగారి నీతిచరిత్ర అంతా ఘట్టాలు చొప్పున చెప్పుకొచ్చేది.

ఆంటీని చూస్తే జాలివడాలో, బాధపడాలో తెలిసేది కాదు. పక్కింటికి వెళ్ళడం బాగా తగ్గించాను.

కాలేజీకి సైకిల్లో వెళ్తున్నప్పుడు ప్రతిరోజూ గుండుగాడొకడు స్కూటర్లో అదేవనిగా ఫాలో అయ్యేవాడు. ఒక రోజు వాడు చూస్తూండగానే చెప్పు తీసి నవరించుకొని మళ్ళీ తొడుక్కోవడంతో తలవంచుకొని వెళ్ళిపోయాడు. ఇంకెప్పుడూ వాడు కన్పించలేదు. ఇలా వెంటపడే రోగం ఏమిటో అనిపించేది.

అమ్మ సరుకుల కోసం అంగడికి పంపినప్పుడు బజార్లో అల్లరిమూక నన్ను చూసి ఏవేవో సిగ్గులేని మాటలు అంటున్నప్పుడు పట్టించుకోకుండా ముందుకు వెళ్ళిపోయాదాన్ని. మరి కొందరైతే రద్దీ

కూడళ్ళలో ఏదో పనిమీద వచ్చినట్లు దారిప్రక్కనే నిలబడి బాతాఖానీ చేస్తూ వెకిలిగా కామెంట్ చేసేవాళ్ళు.

‘అమ్మాయి హెయిర్‌పిన్ చూడరా ఎలా మెరుస్తుందో...’ అని ఒకడంటే, ‘అదేం... చూస్తావ్ గురూ! గుచ్చిన గులాబీ చూడు. దానికింద జలపాతంలా జాలువారిన జడ చూడు...’ అని మరొకడు, ‘ఆ ముఖానికి రుద్దిన పాండ్స్ చూడు, ఆ కళ్ళకు దిద్దిన ఐటెక్స్ చూడు, మెడలోని బంగారు చైన్ చూడు...’ అని ఇంకొకడు రాగం తీస్తే-

‘మనిషంతా నిలువెత్తు బంగారం రా ... ఆ మెరిసే బంగారం దానిముందెంత...’ అని పక్కనున్నవాడు నోటి కొచ్చినట్లు అనేవాళ్ళు.

ఇలాంటి విసుర్లు అలా విని, ఇలా వదిలేసేదాన్ని. కాలం కదులుతూనే వుంది వేగంగా ... నా ప్రాయంగా... అపాయంగా... అమ్మ, అమ్మమ్మ ఎప్పటిలాగానే దీవించారు. నా పదిహేడేళ్ళ బర్త్‌డే రోజు ‘శతమానం భవతి’ అంటూ ఆ మాట వెనుకవున్న పరమార్థం ఏమిటో అంతుచిక్కని స్థితిలోనే వుంది.

డిగ్రీలోకి ప్రవేశించాను. డిగ్రీల చొప్పున పడుచుప్రాయం వేగం పెరుగుతూనే వుంది. బస్సుకోసం బస్టాండులో ప్రతిరోజూ నిల్చేవాల్సిందే. ఎంత విసుగునైనా భరించ వచ్చు గానీ మగవాళ్ళ విసుర్లను సహించలేక పోయేదాన్ని.

చూడు గురూ... ‘ఆ అమ్మాయి ఎప్పుడూ 36 24 36 నెంబరు బస్సు కోసమే చూస్తుంది. వేరే బస్సు ఏది వచ్చినా ఎక్కడు. కారణం ఏమిటో తెలుసా?’ అని అడిగాడు ప్రక్కనున్న వాడ్ని.

వాడు తెలియదన్నట్లు ముఖం పెట్టాడు.

‘అది కూడా తెలియదా... అవి ఆ అమ్మాయి కొలతల అంకెలు బ్రదర్. అందుకే ఆ అమ్మాయి ఆ బస్సే ఎక్కుతుంది’ అంటూ వాడే జవాబిచ్చాడు.

మరుసటిరోజు నుంచి నేను ఆ నెంబరు బస్సు ఎక్కడం మానేశాను.

డిగ్రీ మూడు సంవత్సరాల కాలంలో మరింత సంఘర్షణను అనుభవించాను. సాటి స్నేహితురాళ్ళు ఉదయం తొమ్మిది కాగానే బైక్ తీసుకొని వీధి మలుపులో వెయిట్ చేసే తన ప్రేమికుడి వెనుక అందంగా కూర్చోని

నవ్వుతూ వెళ్ళిపోవడం చూశాను.

సినిమాలకు, పార్టీలకు, పిక్నిక్‌లకు కలిసి తిరగడం చూశాను. సహజమైన ఆకర్షణలో వాళ్ళేం చేస్తున్నారో వాళ్ళకే అర్థం కాని స్థితిలో కాలుజారి కడుపుల్ని తెచ్చుకొని, తీయించుకున్న సంఘటనలు చూశాను.

మోసం చేసిన వాడు మరొక అమ్మాయితో మళ్ళీ స్వేచ్ఛగా తిరగడమూ చూశాను. సిటీ బస్సుల్లో వెళ్తున్నప్పుడు రద్దీని ఆసరాగా చేసుకొని చేతులు, కాళ్ళు తగిలించే వాళ్ళు, అదే పనిగా శరీరాన్ని ఆనించి, స్పీడ్ బ్రేకర్ల దగ్గర కావాలనే మీద పడుతూ... వెకిలి చేష్టలు చేసే పోకిరీగాళ్ళనూ చూశాను. ఎలాగోలా ఫోన్ నెంబర్ సంపాదించి వేధించే పురుష పుంగవుల్ని చూశాను.

అప్పుడర్థమయ్యింది కొంతలో కొంత భాగంగా ‘శతమానం భవతి...’ అంటే అర్థమేమిటో...!

నా స్నేహితురాలు అర్చన కోరిక మేరకు వాళ్ళ కంపెనీలో ఏదో ఉద్యోగం ఖాళీగా వుందంటే అప్లికేషన్ ఇచ్చాను. ఇంటర్వ్యూకి పిలిచారు. వెళ్ళాను. బాస్ సీట్లో ముప్పైయిదు సంవత్సరాల వ్యక్తి ఒక్కడే కూర్చోని వున్నాడు. ఇంటర్వ్యూ మొదలైంది. కొన్ని ప్రశ్నలైన తర్వాత సరదాగా కొన్ని ప్రశ్నలడగమంటారా? అని ఆయన అన్నారు.

‘సరే’ అన్నట్లు తల ఊపాను.

‘వాత్సాయన కామనూత్రాల్లో భంగిమలెన్నో తెలుసా? అడిగారు ఆయన.

నాకు అర్థం అయింది... ఆయన గారి క్యారెక్టర్ ఏమిటో. మౌనంగా వుండిపోయాను.

‘పోనీ... మరో ప్రశ్న దీనికైనా సమాధానం చెప్పండి... క్లింటన్-మోనికా లూయిస్ వ్యవహారంపై మీ అభిప్రాయం ఏమిటి?’ అడిగారు.

ఏం చెప్పాలో అర్థం కాలేదు.

‘ఈ ప్రశ్నకు సమాధానం చెబితే మీకు ఉద్యోగం ఇచ్చేది... లేనిది చెబుతాను’ మళ్ళీ ఆయనే అన్నాడు.

నిశ్శబ్దంగానే వుండిపోయాను. మోనికా చేసింది తప్పు... అని మీరంటే చాలు నెలకు పదివేల జీతం... కారు... హుందాగా బతకడానికి కావల్సిన అన్ని వసతులూ నేను ఏర్పాటు చేస్తాను. మీరు ఒప్పుకుంటే చాలు... రేపు ఉదయమే మీ ఇంటి ముందు

ఆగుతాయి. మీ అప్లికేషన్‌లో చూశాను రేపు మీ బర్త్‌డే. కొత్త జీవితాన్ని ఇస్తాను.” కొనమీసం కొరుకుతూ ఓరగా చూస్తూ అన్నాడు.

విసుగ్గా లేచి అక్కడి నుంచి త్వర త్వరగా బయటకు వచ్చేశాను.

ఉదయమే తలంటి స్నానంచేసి, కొత్త బట్టలు కట్టుకొని, తలలో మూరెడు సన్నజాజులు నింపుకొని, నుదుటన తిలకం దిద్దుకొని, కళ్ళకు కాటుక పెట్టుకొని, అందాన్నంతా సింగారించుకుని గజ్జెల సవ్వడి చేసుకుంటూ అమ్మమ్మ పాదాలకు నమస్కరిస్తూ న్నప్పుడు ఆవిడ ప్రేమగా అక్షింతలు చల్లుతూ ‘దీర్ఘాయుష్మాన్ భవ’ అని దీవించింది.

తర్వాత అమ్మ కాళ్ళకి వందనం చేస్తున్నప్పుడు అమ్మ కూడా ‘దీర్ఘాయుష్మాన్ భవ’ అని దీవించడం కొత్తగా అనిపించింది.

దీవెనలో ఎందుకు మార్పు వచ్చిందో అర్థం కాలేదు. ఆలోచించాను.

‘శతమానం భవతి...’ అంటే ఏమిటో దాని అర్థం, పరమార్థం ఎలా మారిపోతుందో అర్థమైంది. నిండు నూరేళ్ళు ఆయురారోగ్య ఐశ్వర్యాలతో జీవించమంటూ దీవించే దీవెన నిండునూరేళ్ళు ఆడవాళ్ళు తమ మానాల్ని మగవాళ్ళు బారి నుంచి ఎలా కాపాడుకోవాలో నేర్పిస్తుంది.

సమాజంలో అడుగడుగునా మగవాళ్ళు వేసే వలలు, తీసే గోతుల నుంచి తననుతాను ఎలా రక్షించుకోవాలో, ఎలా ఎదుర్కోవాలో, బతకడానికి కావాల్సిన బాధ్యతను, భరోసాను ‘శతమానం భవతి...’ చెప్తుంది, గుర్తు చేస్తుంది.

‘అమ్మా... నన్నెప్పుడూ దీవించేటట్లు, ‘శత’ మానం భవతి...’ అని దయపుంచి దీవించు...’ అని పాదాల మీద పడ్డాను.

అమ్మ అయోమయంగా చూస్తోంది.

అమ్మ దగ్గర, అమ్మమ్మ దగ్గర ఆశీస్సులు తీసుకున్నాను. ఏదో ఆత్మవిశ్వాసం మనసంతా నిండిపోయింది.

నేను ఇంటర్వ్యూలో సెలక్ట్ అయినట్లు కంపెనీ నుంచి వచ్చిన టెలిగ్రాంను ముక్కలు చేసి చీకటి గది గోడలను దాటుకుంటూ వెలుతురు వాకిలి దగ్గరున్న చెత్త బుట్టలో వేయడానికి నడక ప్రారంభించాను.


■ వేంపల్లి గంగాధర్

ఇదెక్కడి రాజకీయం

(ఆంధ్రప్రదేశ్, పశ్చిమబెంగాల్ రాష్ట్రాలలో నెలకొన్న రాజకీయ వాతావరణాన్ని బేరీజు వేస్తూ

12.5.2004 ఆంధ్రప్రభలో శ్రీ వెలవర్తిపాటి వాచస్పతి వ్రాసిన వ్యాసం సంక్షిప్త రూపం)

ఒక సర్వే సమాచారం ప్రకారం ఆంధ్ర ప్రదేశ్ ప్రభుత్వం జీతభత్యాలకి మొత్తం ఆదాయంలో 64.39 శాతం ఖర్చు పెడుతుంది. అంటే అభివృద్ధికి ఇంకా 35.61 శాతం నిధులున్నాయి. అయినా ఈ ప్రభుత్వం ఘోరంగా ఓడిపోయింది. కాని ఇందుకు భిన్నంగా పశ్చిమ బెంగాల్ పరిస్థితి ఉంది. జీతభత్యాలకి ఆదాయాన్నే మించి 101.25 శాతం ఖర్చు చేస్తోంది. అభివృద్ధికి నిధులే లేవు. కేంద్ర



ఇవన్నీ మన పార్టీలు ఎందుకు అర్థం చేసుకోవో అర్థం కాని విషయం!

త్రిపురలో ఒకప్పటి కమ్యూనిస్టు ముఖ్యమంత్రి పదవీకాలం ముగియగానే, తర్వాత జరిగిన పార్టీ సమావేశాల్లో కమ్యూనిస్టు పుస్తకాలవేమ్మ దుకాణం తెరుస్తాడు. జీతం మొత్తం పార్టీకి ఇచ్చేసి, ఆ పుస్తకాలమ్మిన డబ్బుతోనో, లేదా టీచరు ఉద్యోగం చేస్తున్న భార్య జీతంతోనో బతికేస్తాడు.

ప్రభుత్వం ఇచ్చిన గ్రాంట్లన్నీ జీతభత్యాలకే! ప్రభుత్వ నిర్వహణకే! కాని అభివృద్ధికి డబ్బులు లేని ఈ రాష్ట్రంలో ఒకే పార్టీ సిపిఐ(యం) 28 సంవత్సరాలు కాలం అధికారంలో ఉంది.

అందుకు కారణాలు అన్ని రాజకీయ పార్టీలు వెదకాలి. అక్కడి ప్రభుత్వానికి పూర్తి మద్దతు ఇచ్చేది బీదవారే! ధనవంతులు సహజంగానే కమ్యూనిస్టులను వ్యతిరేకిస్తారు. గ్రామాలన్నీ కమ్యూనిస్టులని గెలిపిస్తే, పట్టణాలలో తృణమూల్ కాంగ్రెస్ గెలుస్తుంది. కుల ప్రభావం తక్కువ. రాజకీయంగా చూస్తే కొన్ని కులాల వాళ్లు కీలకమైన స్థానాల్లో ఉన్నా, కుల రాజకీయాలు ఉండవు. మిగిలిన పార్టీలలో మురా తగాదాలు ఉంటే, అవి కమ్యూనిస్టులలో కనిపించవు.

ఇన్ని సంవత్సరాలు ఒకే పార్టీకి అధికారం ఇస్తూ, ఓటర్లు రాజకీయంగా స్థిరమైన ప్రవర్తన కలిగించడం ఆశ్చర్యం కలిగించే విషయం. అందుకు కారణాలు ఇప్పటి రాజకీయ పార్టీలు వెదకాలి. కుల, మత రాజకీయాలు చేసేవాళ్లు అక్కడ ఓడిపోతారు. ఇక్కడ గెలుస్తూన్నారా! కమ్యూనిస్టులు స్వతహాగా కులానికి, మతానికి వ్యతిరేకులే! ఇక్కడ ఆ కులానికే పూర్తి మద్దతు, టిక్కెట్టు కూడా! కమ్యూనిస్టులు కులాన్ని, మతాన్ని రాజకీయం చేయరు. ఇక్కడ అది

తప్ప ఏదీ చేయరు.

కులం రాజకీయం చేయడానికి కమ్యూనిస్టులే కానవసరం లేదు. అది ఒక అడ్డుకోడని కించిత్ ఆలోచన ఉంటే చాలు. ప్రజాస్వామ్యంపై నిజాయితీ ఉంటే చాలు. కమ్యూనిస్టులు అధికారం పోయినా సిద్ధాంతాలని వదులుకోరు. ఇక్కడ సిద్ధాంతాలు వదులుకోడానికి టిక్కెట్ రాకపోతే చాలు!

అవకాశ వాదంతో, పార్టీల నుండి విడిపోయి, అధికారం, పదవుల కోసం వేరే పార్టీలలో చేరే వాళ్లు కూడా అక్కడ ఓడిపోతారు. ఇక్కడ ఇంకా ఆ పరిస్థితి రాలేదు.

వాళ్లలో సైద్ధాంతిక స్పష్టత ఉంది. ఇక్కడ అది టిక్కెట్ ఇచ్చినప్పుడే! ఆ సైద్ధాంతిక స్పష్టత వల్ల, అక్కడ ఓటరుకి సందేహాలు ఉండవు. ఇక్కడ ఓటరుకి అన్ని సందేహాలే! చివరికి ఎవరు గెలిస్తేనేం అనే ధోరణి!

కమ్యూనిస్టులలో క్రమశిక్షణ ఉంది. ఇక్కడ అది తప్ప అన్నీ ఉన్నాయి. 1977 నుండి కమ్యూనిస్టులు పశ్చిమబెంగాల్ లో దాదాపు 18 పార్లమెంటరీ నియోజక వర్గాలలో ఓడిపోవడం జరగలేదు.

ఇక్కడ ఎవరు గెలుస్తారో, ఎవరు ఓడిపోతారో ఆ పంచే వంద, మందు పై ఆధారపడి ఉంటుంది. అక్కడ ఎన్నికలలో అన్నీ అద్భుతాలే! ఇక్కడ అన్నీ విద్వారాలే!

ఇక్కడ అది ఊహించడం కూడా కష్టం! ఇవన్నీ కమ్యూనిస్టులకే సాధ్యమా!? మిగతా వాళ్ళకిది సాధ్యం కాదా అనేది లక్షదాలర్ల ప్రశ్న! కమ్యూనిస్టులు పార్టీ కోసం ఏదైనా త్యాగం చేస్తారు. అధికారం, పదవులు, ఆస్తిపాస్తులు ఇచ్చేస్తారు. ఇక్కడ ఆ త్యాగం విషయంలో మాత్రం అఒక్కటి అడక్కు అంటారు.

అక్కడ కమ్యూనిస్టులు ప్రజాస్వామ్య వాదులు సమాజాన్ని విడగొట్టరు. కాబట్టి భయపడాల్సిన పనిలేదు. ఇక్కడ మనవాళ్ళు మాత్రం ప్రజాస్వామ్య వాదులమని చెప్పుకుంటుంటారు కానీ, విడగొడుతుంటారు. కాబట్టి భయపడాల్సిందే! పశ్చిమబెంగాల్ లో కమ్యూనిజం ప్రజాస్వామ్య బద్ధంగా వికసించింది. ఇక్కడ కుల రాజకీయాలు ప్రజాస్వామ్యాన్ని వికటింప చేశాయి.

బెంగాల్ విషయంలో చరిత్రలో ఒక నానుడి ఉంది. బెంగాల్ ఇవాళ ఆలోచించింది. మిగిలిన భారతదేశం రేపు ఆలోచిస్తుందని! కానీ, బెంగాల్ ఆలోచించడం ప్రారంభించి దాదాపు పాతిక సంవత్సరాలైంది. కానీ, మిగిలిన వాళ్లంకా నిద్రపోతూనే ఉన్నారే! లేపినా లేవడం లేదు.

సంస్కరణలపై కన్నెర్ర

హఠానా ఓటరు, ఆంధ్ర ఓటరు ఎప్పుడైనా మాట్లాడుకున్నారా? తమిళనాడుకు, పంజాబ్ కు ఏమైనా పోలికలున్నాయా? ఉత్తర భారతానికి, దక్షిణ భారతానికి మధ్య సారూప్యత ఎంత? అక్కడి నేతలు, ఇక్కడి నేతలు ఒక్కరు కాదు కదా? అయినా అన్ని చోట్లా ఓటరు ఒకేరకమైన తీర్పు ఎలా ఇచ్చాడు? అనేక కులాలు, మతాలు, ప్రాంతాలు, వర్గాలు, ఆర్థిక స్థాయిలకు చెందిన కోట్లాది మంది ఏకరీతిగా ఎలా స్పందించగలిగారు? ఇందులో రహస్యం ఏమిటి?

ఈ ప్రశ్నకు జవాబు చెప్పడానికి సర్వేలు అవసరం లేదు. తలలు బద్దలు కొట్టుకునే విశ్లేషణలతో పనిలేదు. కాస్త లోకజ్ఞానం ఉంటే చాలు. ఈ దేశంలో ప్రజలంతా ఎదుర్కొంటున్న సమస్యలు ఒకేరకమైనవి. ఈ దేశం ఓటరు విజ్ఞత ఒకేరకమైనది. ఏది మంచో, ఏది చెడో, ఏది నమ్మదగినదో, ఏది నమ్మకూడనిదో తెలుసుకునే వివేచన ఓటర్లందరిలో ఒకేరకమైనది. అందుకే తీర్పు కూడా ఒకేరకంగా ఉంది.

కానీ ఓటరు తెలివి ముందు పార్టీల అతి తెలివి... సూర్యుడి ముందు దివిటీలా తెలిపోయింది. నినాదాలతో మాయ చేసి తనను ఏమార్పడం ఎవరి తరమూ కాదని, సమయం ఏదైనా తానిచ్చే తీర్పు సమయోచితంగా ఉంటుందనీ ఓటరు నిర్ణయం ద్వారా నిరూపించాడు.

ఎన్నికలకు ముందు పాలకపక్షాలు ఎన్ని చేశాయని! కోట్లాది రూపాయలు ఖర్చుపెట్టి ప్రచారాన్ని గుమ్మరించాయి. ప్రజల చెవిలో ఇళ్లు కట్టుకుని తమకే ఓటేయాలిందిగా పోరాయి. అబద్ధాన్ని పదేపదే చెబితే నిజమవుతుందని నానుడి ఈ సర్వేలు అబద్ధాల్ని వందసార్లు చెప్పినా ఈ దేశ ఓటరు వాటిని నమ్మలేదు. ఎవరెన్ని చెప్పినా, మసిపూసి మారేడుకాయ చేయబోయినా ఓటరు తాను అనుకున్నదే చేశాడు. తాను నమ్మినదేమిటో నిరూపించాడు.

అటు వాజ్ పేయి, ఇటు చంద్రబాబు తమ పాలనా కాలంలో వ్యక్తిగతంగా అత్యున్నత స్థాయిలో ప్రతిష్ఠ సాధించారు. ఈ దేశాన్ని తామెంతో అభివృద్ధి చేసినట్టు చెప్పారు. ఆయా పార్టీలు కూడా సిద్ధాంతాల కన్నా ఎక్కువగా, ఈ ఇద్దరు నేతల వ్యక్తిత్వాన్ని చూపి ముందస్తుకు ముందుకొచ్చాయి. అయినా ఓటరు వారి పార్టీలను గద్దెదించారు.

దేశమంతా వేల కిలోమీటర్ల రోడ్లు వేశారు. ఆంధ్రప్రదేశ్ లోనే కోస్తా తీరంలో పది

జిల్లాల్లో దాదాపు 980 కిలోమీటర్ల పొడవునా అద్భుతమైన రహదారి. కానీ ఈ ప్రాంతంలో భాజపాకు, తెలుగుదేశానికి వచ్చిన సీట్లెన్ని? రోడ్లు, షేర్ మార్కెట్ సెన్సెక్స్, జీడీపీ వృద్ధి రేటు, అణు పాటవాలు, సెల్ ఫోన్లు... తనకు కావల్సినవి ఇవి మాత్రమే కాదనీ, ఇంతకన్నా ముఖ్యమైనవి ఇంకా ఉన్నాయనీ ఓటరు తన తీర్పు ద్వారా నిరూపించాడు.

చంద్రబాబు గత ఏడాది కాలంలాగా అనేకసార్లు రాష్ట్రమంతా పర్యటించారు. ఎప్పణ్ణుంచో ఎన్నికల మూడ్ తీసుకు వచ్చారు. పోలింగ్ కు ముందు పదిహేను రోజుల్లో దాదాపు 200 స్థానాల్లో పర్యటించారు. వాజ్ పేయి భూగోళం చుట్టు కొలత అంతదూరం తిరిగారు. ఉపప్రధాని అద్వానీ అయితే దాదాపు 8000 కిలోమీటర్ల దూరాన్ని, మూడు వందల లోక్ సభ స్థానాల్ని చుట్టివచ్చారు. అందులో తమిళనాడు, ఆంధ్ర ప్రదేశ్, కేరళ కూడా ఉన్నాయి. అయితేనే? ఈ మూడు రాష్ట్రాల్లో భాజపా ఒక్కసీటు... కనీసం ఒక్కసీటైనా గెలవలేకపోయింది.

పకడ్బందీ ప్రచారానికి పెట్టింది పేరైన భాజపా నేతలు, చంద్రబాబు ఎక్కడ తప్పు చేశారు?

తప్పిన 'కులం' లెక్కలు

కులాలు వారీ సంతృప్తి పరుస్తూ టికెట్లు ఇస్తే చాలు, సులభంగా గద్దెనెక్కేయ వచ్చని పార్టీలన్నీ భావిస్తుంటాయి. కులాల వారీగా లెక్కలు కట్టి సీట్లు కేటాయిస్తుంటాయి. ఇది నిజమా? లక్షద్వీప్ లో మలయాళీ ముస్లింల ప్రాబల్యం ఎక్కువ. అక్కడ పీఎం సయీద్ వరుసగా పదిసార్లు గెలుస్తూ వచ్చారు. కానీ ఈసారి ఓడిపోయారు. ఇప్పుడూ అక్కడ ఉన్నది మలయాళీ ముస్లిం ఓటర్లే! ఆంధ్రప్రదేశ్ లోని గుంటూరు-2 అసెంబ్లీ నియోజకవర్గంలో ఈసారి వెంకట్రావు అనే ఉప్పుర కులస్తుడు గెలిచారు. ఆయన మెజారిటీ ఎంతనుకున్నారు? 16వేలు. మరి ఆ నియోజకవర్గంలో ఉన్న ఉప్పుర కులం ఓటర్ల సంఖ్య

ఎంతో తెలుసా? నూటా ఇరవై! కులం సరే! మతప్రభావమెంత? హిందూ హృదయ సామ్రాట్ గా కీర్తి గడించిన మోడీ ఎందుకా ప్రాభావాన్ని నిలుపుకోలేకపోయారు?

శక్తిమంతులేమయ్యారు?

ఆంధ్రప్రదేశ్ లో తెలుగుదేశం తరపున 36 మంది మంత్రులు (ముఖ్య మంత్రి సహా) శాసనసభకు పోటీ పడ్డారు. వీరిలో గెలిచింది కేవలం ఎనిమిది మంది. మరి మంత్రుల శక్తంతా ఏమయినట్టు?

పలు రాష్ట్రాల్లో పాలక పార్టీలు ఓడిపోవడానికి కారణాలను విశ్లేషిస్తే ఎక్కువగా మంది చెప్పే సమాధానం ప్రభుత్వ వ్యతిరేకత! ఇది నిజమే. కానీ ప్రభుత్వ వ్యతిరేకత అహేతుకమేమీ కాదు. దేశంలోనే హైటెక్ ముఖ్యమంత్రి గా పేరుపొందిన చంద్రబాబు, సమర్థ పాలకుడిగా ప్రతిష్ఠ సాధించిన ఎస్.ఎం.కృష్ణ, నెహ్రూ తర్వాత అంతటి రాజనీతిజ్ఞుడిగా దేశ విదేశాల్లో ప్రశంసలు అందుకున్న వాజ్ పేయి కూడా తమ పార్టీల్ని అదుకోలేకపోయారట! నవీన్ పట్నాయక్, లాలూప్రసాద్ యాదవ్ ల సంస్కరణల్ని ఏకపక్షంగా సమర్థించని బుద్ధుడేవ్ భట్టాచార్య... వీరు మాత్రం తమ లక్ష్యాల్ని సులువుగా సాధించగలిగారు. ఎలా? ప్రభుత్వ వ్యతిరేకత వీరికి ఎందుకు వర్తించ లేదు?

పై ప్రశ్నలన్నింటికీ జవాబు ఒక్కటే! భావోద్వేగాలతో ఎంతో కాలం ఆకర్షించలేరు. ప్రజలకు కావాల్సింది కనీస అవసరాలు తీరడం! కూడు, గూడు, నీడ లభించడం! కార్మికుడు కోరేది కనీస వేతనం, ఉద్యోగ భద్రత. దేశం వెలిగిపోతుందని మాటలతో చెబితే చాలదు. ఆ వెలుగు కళ్లకకు కనిపించాలి. దారి చూపించాలి. జీవితాల్ని మార్చాలి. అభివృద్ధి చేశామనీ, తాను నిద్రాహారాటా మాని పద్దెనిమిది గంటలు పని చేస్తున్నానని చెబితే చాలదు. ఆ పని వల్ల ఫలితం ఏమిటో తెలియాలి. ఆ అభివృద్ధి సామాన్యుడి కాలే కదుపుకు కాస్త గంజిపోయాలి. మురుగు కాలువ పక్కన నిలబడితే కంపు వాసన రావడం ఖాయం. పక్కన వంద మంది నిలబడి అది సువాసన అని చెప్పినా ఎవరూ నమ్మరు. మన దైహిక బుద్ధి జ్ఞానం దాన్ని అంగీకరించదు. ఇదీ అంతే. అబద్ధాల్ని దాచి, అవసరాల్ని మరిచి, అవాస్తవాల్ని అందంగా ప్రచారం చేస్తే నమ్మడానికి ఈ దేశపు ఓటరు మరీ అంత తెలివి తక్కువ వాడా?

■ తిగుళ్ళ కృష్ణమూర్తి

రాష్ట్రం నుండి లోక్సభకు ఎన్నికైన అభ్యర్థులు

నియోజకవర్గం	అభ్యర్థి	పార్టీ
కాకినాడ	పల్లం రాజు	కాంగ్రెస్
అమలాపురం	జివి హర్షకుమార్	కాంగ్రెస్
నరసాపురం	సిహెచ్ హరిరామజోగయ్య	కాంగ్రెస్
ఏలూరు	కావూరి సాంబశివరావు	కాంగ్రెస్
మచిలీపట్నం	బాడిగ రామకృష్ణ	కాంగ్రెస్
విజయవాడ	లగడపాటి రాజగోపాల్	కాంగ్రెస్
తెనాలి	వల్లభనేని బాలశౌరి	కాంగ్రెస్
గుంటూరు	రాయపాటి సాంబశివరావు	కాంగ్రెస్
బాపట్ల	డి.పురందేశ్వరి	కాంగ్రెస్
నరసరావుపేట	ఎం.రాజమోహనరెడ్డి	కాంగ్రెస్
ఒంగోలు	ఎం.శ్రీనివాసరెడ్డి	కాంగ్రెస్
తిరుపతి	చింతా మోహన్	కాంగ్రెస్
చిత్తూరు	ఆదికేశవులనాయుడు	తెలుగుదేశం
కడప	వైఎస్ వివేకానందరెడ్డి	కాంగ్రెస్
రాజంపేట	సాయిప్రతాప్	కాంగ్రెస్
నెల్లూరు	పనబాక లక్ష్మీ	కాంగ్రెస్
భద్రాచలం	మిడియం బాబూరావు	సిపిఎం
ఖమ్మం	రేణుకా చౌదరి	కాంగ్రెస్
నల్గొండ	సురవరం సుధాకర్రెడ్డి	సిపిఐ
మిర్యాలగూడ	ఎస్.జైపాల్రెడ్డి	కాంగ్రెస్
వరంగల్	డి.రవీంద్రనాయక్	టీఆర్ఎస్
హన్మకొండ	బోయినపల్లి వినోద్కుమార్	టీఆర్ఎస్
కరీంనగర్	కె.చంద్రశేఖర్ రావు	టీఆర్ఎస్
పెద్దపల్లి	కె.వెంకటస్వామి	కాంగ్రెస్
మెదక్	ఎ.నరేంద్ర	టీఆర్ఎస్
సిద్దిపేట	సర్వే సత్యనారాయణ	కాంగ్రెస్
నిజామాబాద్	మధుకుశియాక్ గౌడ్	కాంగ్రెస్
ఆదిలాబాద్	ఎం.మధుసూదన్రెడ్డి	టీఆర్ఎస్
హైదరాబాద్	అసదుద్దీన్ ఒవైసీ	ఎంఐఎం
సికింద్రాబాద్	అంజన్కుమార్ యాదవ్	కాంగ్రెస్

నియోజకవర్గం	అభ్యర్థి	పార్టీ
విశాఖపట్నం	నేదురుమల్లి జనార్థన్రెడ్డి	కాంగ్రెస్
అనకాపల్లి	పి.చలపతిరావు	తెలుగుదేశం
బొబ్బిలి	పైడితల్లి నాయుడు	తెలుగుదేశం
పార్వతీపురం	కిశోర్ చంద్రదేవ్	కాంగ్రెస్
శ్రీకాకుళం	కె.ఎర్రన్నాయుడు	తెలుగుదేశం
కర్నూలు	కోట్ల సూర్యప్రకాశ్రెడ్డి	కాంగ్రెస్
నంద్యాల	ఎస్.పి.వై రెడ్డి	కాంగ్రెస్
అనంతపురం	అనంత వెంకటరామిరెడ్డి	కాంగ్రెస్
హిందూపురం	కర్నాల్ నిజాముద్దీన్	కాంగ్రెస్
నాగర్ కర్నూలు	మంద జగన్నాథం	తెలుగుదేశం

శాసనసభకు ఎన్నికైన వామపక్షాల అభ్యర్థులు

నియోజకవర్గం	అభ్యర్థి	పార్టీ
ఇబ్రహీంపట్నం	ఎం నర్సింహ	సిపిఎం
ఖమ్మం	తమ్మినేని వీరభద్రం	సిపిఎం
మధిర	కట్టా వెంకటనరసయ్య	సిపిఎం
భద్రాచలం	సున్నం రాజయ్య	సిపిఎం
నకిరేకల్	నోముల నర్సింహయ్య	సిపిఎం
మిర్యాలగూడ	జూలకంటి రంగారెడ్డి	సిపిఎం
కర్నూలు	ఎంఎ గఫూర్	సిపిఎం
నిడుమోలు	పాటూరు రామయ్య	సిపిఎం
నాగూర్	కోలక లక్ష్మణమూర్తి	సిపిఎం
చింతపల్లి	జి.దేముడు	సిపిఐ
దేవరకొండ	ఆర్.రవీందర్ కుమార్	సిపిఐ
మునుగోడు	పల్లా వెంకటరెడ్డి	సిపిఐ
ఇందుర్తి	చాడా వెంకటరెడ్డి	సిపిఐ
బూర్గంపహాడ్	పాయం వెంకటేశ్వర్లు	సిపిఐ
విజయవాడపశ్చిమ	నాజర్ వలీ	సిపిఐ
ఇల్లందు	గుమ్మడి నర్సయ్య	సిపిఐఎంఎల్

లోక్సభకు 8 మంది పారిశ్రామిక వేత్తలు

మన రాష్ట్రం నుండి ఎన్నికైన ప్రముఖ పారిశ్రామిక వేత్తలు :

1. ఎల్.రాజగోపాల్	చైర్మన్ లాంకోగ్రూపు	కాంగ్రెస్	విజయవాడ
2. యస్.పి.వై.రెడ్డి	నందిపైప్స్ వ్యవస్థాపకులు	కాంగ్రెస్	నంద్యాల
3. మాగుంట శ్రీనివాసులు రెడ్డి	చైర్మన్ బాలాజీ గ్రూపు	కాంగ్రెస్	ఒంగోలు
4. రాయపాటి సాంబశివరావు	పొగాకు ఎగుమతి	కాంగ్రెస్	గుంటూరు
5. కావూరి సాంబశివరావు	కాంట్రాక్టరు క్లాస్-I	కాంగ్రెస్	ఏలూరు
6. యం.రాజమోహనరెడ్డి	కాంట్రాక్టరు క్లాస్-I	కాంగ్రెస్	నర్సరావుపేట
7. డి.విరల్ రావు	కాంట్రాక్టరు క్లాస్-I	కాంగ్రెస్	మ.నగర్
8. డి.కె.ఆదికేశవులనాయుడు	సారావ్యాపారం	తెలుగుదేశం	చిత్తూరు

గమనిక

కార్తికలోకం చందాదారులకు,

సంవత్సర చందాలు పూర్తయిన వారు తిరిగి రూ.50/-లు చెల్లించి చందాను పునరుద్ధరించుకోకపోతే పత్రిక పంపబడదు.

బకాయిలు చెల్లించనిదే ఏజెన్సీ పత్రికలు పంపబడవు.

చందాదారులను చేర్పించి పత్రికను ప్రోత్సహించండి.

మేనేజర్, 'కార్తికలోకం'

ఆంధ్రప్రదేశ్ ప్రభుత్వం కనీస వేతనాల రేట్ల సవరణ

సంక్షిప్త

1948. కనీసవేతనాల చట్టం-1948, కనీసవేతనాల చట్టం అనుసూచి IIవ భాగంలో “ప్రభుత్వ ఆసుపత్రులు, డిస్పెన్సరీలు కాకుండా తదితర ఆసుపత్రులు, నర్సింగు హోంలు, క్లినిక్కు” లలో పని చేసే ఉద్యోగులకు కనీసవేతనాల రేట్లను సవరించడం- ప్రకటన- ఉత్తరువులు- జారీ చేయడమయింది.

[జి.ఓ.ఎం.ఎస్.నెం.72, కార్మిక, ఉపాధికల్పన, శిక్షణ, ఫార్మక్టరీలు (కార్మిక-II) శాఖ, తేది :19-11-2003.]

ఈ విధంగా నిర్ధారించిన కనీసవేతనాల రేట్లు ఆంధ్రప్రదేశ్ గెజిటులో ఈ ప్రకటనను ప్రచురించిన తేదీ నుండి అమలులోకి రావాలి.

వరుస వర్గం పేరు తుది ప్రకటన జారీ చేయడం కోసం సంఖ్య ధర సూచికను 430 పాయింట్లు వద్ద కలుపుతూ ప్రతిపాదించిన మూలవేతనం

(1)	(2)	(3)
పార్టు - I		
సాధారణ కార్యాలయం సిబ్బంది		
1. మేనేజర్		3705-00
2. హెడ్ క్లర్కు		2925-00
3. ఆఫీస్ అసిస్టెంట్/క్లర్కు		2248-00
4. స్టెనోగ్రాఫరు		2512-00
5. టెలిఫోన్ ఆపరేటరు		2246-00
6. టైపిస్టు		2246-00
7. అకౌంటెంట్		2655-00
8. ఎలక్ట్రిషియన్		2511-00
9. క్యాషియరు		2511-00
10. లాండ్రీ అటెండరు		2246-00
11. ప్లంబర్		2246-00
12. లిఫ్టు ఆపరేటరు		2074-00
13. స్వేచింగర్		1891-00
14. థోబి		1891-00
15. గేటు కీపర్/వాచ్ మన్/హ్యూను		2246-00
16. కారు డ్రైవరు/అంబ్యులెన్సు/డ్రైవరు		2246-00
17. గార్డెనరు		1891-00
18. కుక్		2246-00

పార్టు - II
వైద్య సిబ్బంది

గ్రూపు-ఎ

1. జూనియర్ డాక్టరు (డిగ్రీ) 4348-00

2. ఆయుర్వేద డాక్టరు (డిగ్రీ) 4348-00
3. హోమియో డాక్టరు (డిగ్రీ) 4348-00
4. ఆయుర్వేద డాక్టరు (డిప్లొమా) 4046-00
5. హోమియో డాక్టరు (డిప్లొమా) 4046-00

గ్రూపు-బి

1. స్టాఫ్ నర్సు (బిఎస్సి, నర్సింగు) 2655-00
2. మ్యాట్రాన్ 2655-00
3. క్లినికల్ సూపర్ వైజర్ 2655-00

గ్రూపు-సి

1. రిజిస్టర్డ్ నర్సు 2246-00
2. 5 సంవత్సరాల కంటే తక్కువకాని కాలం పాటు నర్సుగా అనుభవం కలిగిన వ్యక్తులు 2246-00

గ్రూపు-డి

1. లేబరేటర్ టెక్నిషియన్ 3179-00
2. ఎక్స్-రే టెక్నిషియన్ 3179-00
3. రేడియోగ్రాఫిక్స్ 3179-00
4. థియోటరీ మెకానిక్ 3179-00
5. ఫార్మసిస్ట్ 3179-00
6. కాంపౌండరు (అర్జులైన) 3179-00

గ్రూపు-ఇ

1. డార్మరూం అసిస్టెంటు 2074-00
2. ఫార్మసీ/అసిస్టెంటు 2074-00
3. లేబరేటరీ అసిస్టెంటు 2074-00
4. ఎక్స్రే అసిస్టెంటు 2074-00
5. ఇ.సి.జి అసిస్టెంటు 2074-00
6. నర్సింగ్ ఆర్డర్లీ 2074-00
7. ఐదు సంవత్సరాల కంటే తక్కువ కాని కాంపౌండరుగా అనుభవం కలిగిన వ్యక్తులు 3179-00

గ్రూపు-ఎఫ్

1. అక్సిలరీ నర్సింగ్ మిడ్ వైఫ్ 2246-00
2. మిడ్ వైఫ్ 2246-00
3. మెడికల్ రికార్డు కీపర్ 2246-00
4. స్టోరు కీపర్ 2246-00
5. రిఫ్రోక్చునిస్ట్ 2246-00
6. అప్రోమెట్రీస్ట్ 2246-00
7. ఆయుర్వేదిక్ కాంపౌండర్ 2246-00

గ్రూపు-జి


1. వార్డుబోయ్ 1891-00
2. అటెండరు/అటెండెంటు/డార్మరూం అసిస్టెంటు/ఆయా 1891-00
3. టేబుల్ మెయిర్ వార్డు సప్లయర్ 1891-00

ప్రియదర్శి దాస్,
ప్రభుత్వ ముఖ్య కార్యదర్శి

ఇంకుడు గుంతల పాతేసిండు

గాదినం పొద్దుగాల నిద్రలేసిన మొద్దోడు పేపర్ సద్వబట్టిండు. గట్ల పేపర్ సద్వబట్టిండు. దినాం అనిపెల్లాం బంగారం చాయి తెచ్చేది. గాని గీ దినం ఎంత సేపు జూసినా చాయి ఇస్తులేదు. “ఏమైందే నీకీ చాయి ఇయ్యకుండా ఏం జేస్తున్నవ్” అన్నడు మొద్దోడు. “చాయి ఇయ్యనీకే సెక్కెరాడ వుంది. చెక్కెర ఒడ్డిపోయి వారమైంది. చెక్కెర దెమ్మని చెబితే ఎలచ్చన్న బడి యాడ తెస్తేవి” అన్నది బంగారం. “గట్లనా గీ మాట ఎప్పుడు జెప్పినవే నాకు యాదికొస్తలేదు” అన్నడు మొద్దోడు. “గదే మరి నేనేమైనా చంద్రబాబునా ఉన్నది లేనట్లు లేనిది ఉన్నట్లు చెప్పి, మాట తప్పనీకే” అంది బంగారం. “అబ్బా నువ్వు ద్వాజనీతి శాస్త్రం చెప్పేదానివై తివి. సంచి దీస్కరా చెక్కెర దెస్తా” అన్నడు మొద్దోడు. “ఇంద” అని సంచి ఇచ్చింది బంగారం. సంచిదీస్కరా చెక్కెర దేనీకే దుక్కుంకు బోయిండు మొద్దోడు. చెక్కెర దీస్కరాని డబ్బులు ఇయ్యకుండా వస్తున్న మొద్దోన్ని దుక్కుం వాడు ఆపి. “ఏందన్నా డబ్బులు ఇయ్యవా” అన్నడు. “గివి అప్పు. తర్వాత ఇస్తలే అన్నడు” మొద్దోడు. “అప్పు ఇయ్యనీకే నేను దునియా బ్యాంకునూ కాదు.. నువ్వు చంద్రబాబునూ కాదు డబ్బులిచ్చి దీస్కపో” అన్నడు దుక్కుంవాడు. ఎట్టేనేం చెక్కెర దీస్కరాని ఇంటికి పోతుంటే దార్ల విక్రమార్కుడు గల్పిండు. ఇద్దరు కల్పి ఇంటికి బోయిండు. బంగారం చాయి చేసి ఇచ్చింది. చాయి తాగిన మొద్దోడు పేపర్ సద్వబట్టిండు. వీక్రమార్కుడు బొందలగడ్డ దిక్కు నడ్డుకుంటా బోయిండు. చెట్టుమీదికెల్లి సెవాన్ని దింపి జుజానేస్కరాని స్వర్ణాంధ్ర దిక్కు నడ్డుకుంటా బోతుండు. ఆకలి, ఆత్మహత్యలు, అంటురోగాల బారిన పడిన గీ రాష్ట్రంనుండి తపసోపాలు పడుకుంటూ నడుస్తున్న వీక్రమార్కుని సెరలు జూసిన భేతాళుడు “రాజా ఇంకా ఏం సాధించనీకే నువ్వునన్ను స్వర్ణాంధ్రకు తీస్కబోదామనుకుంటున్నవ్. అయినా నువ్వు పడుతున్న కష్టం జూస్తుంటే నా గుండె తెల్గుదేశం పార్టీ అయితుంది. నీ కష్టం యాది మర్చేందుకు నీకో కత చెబుతా విను” అన్నడు. “గది స్వర్ణాంధ్ర. గా రాజ్యంను

చంద్రసేనుడు ఏల్తుండు. గాయన పాలనలో ప్రజలకు కష్టాలు లేకుండా చేసేందుకు గాను అందరికీ కంప్యూటర్లు ఇచ్చిండు. ప్రాజెక్టులు కడితే పంటలు పండి రైతులు తిన్నది అరక్క చస్తరని పైఓవర్లు కట్టిండు. దినాం పేదోళ్లు నేల టిక్కెట్లు చూసీ చూసి బోర్ కొట్టిందని ఐమాక్స్ థియేటర్ కట్టిచ్చిండు. ఇరుకు రోడ్లలో ఇబ్బందులు పడుతున్నరని పేదోల్లగుడిసెలు తీసి రోడ్లు పెంచిండు. పూటకో పథకం పెట్టి మాజూల్ గా జల్సా చేసిండు. లచ్చ అబద్దాలాడైనా కోట్లు తేవాలని వేల కోట్లు అప్పులు తెచ్చిండు. గింత మంచి మడిసి భూమి బతకగూడదని అలిపిరి తాన



మందుపాతర్లు పేలినయ్. పాపం బతికి బయటపడిండు. గిన్ని మంచిపనులు చేస్తున్న గాయన మనిషికాదు తిర్పతి వెంకటేశ్వరసామే భూమిపైకి దిగొచ్చిందని చెప్పబట్టిండు. గప్పుడు తిర్పతిల వెంకటేశ్వర సామిగూడ కొండ దుంకి పరారైండు. ఏం సామి గిట్ల ఫూట్ రోడ్లంపటి వంచె పైకెత్తుకుని వుర్కుతున్నవ్ అని అడిగితే గా చంద్రసేనుడు అస్తుండే నన్ను గీన జూస్తే నన్నూ, నా నగలను ఎత్తుకెల్తడని అని చెప్పి వుర్కుబట్టిండు. దినాం రెండు ఇడ్లీలు తిని, నేను నిద్రపోను మిమ్మలను పోనీయను అని 18 గంటలు నిద్రలేకుండా పనిచేస్తున్న గీయనను మంది గీ నడ్డు జరిగిన ఎన్నికల్లో ఓడించిండు. విక్రమార్కు గీయన ఇన్ని మంచిపనులు చేసినా ఎందుకు ఓడించిండు. గీ సవాల్ కు జావాబ్ తెల్పగీన చెప్పలేదో నిన్ను తెల్గుదేశం పార్టీగా మారుస్తా అని అన్నడు. భేతాళా చంద్రసేనుడు గీ రాష్ట్రంను స్వర్ణాంధ్ర చేయాలని జూసిండు. కాని రుణాంధ్రగా మార్చిండు. తన శ్రమదానంతో ఆల్ల పార్టీ

ఆల్లకు ఆస్తులు సంపాదించి పెట్టిండు. పేదోల్ల కొంపలు కూల్చి పెద్దోల్లకు రోడ్లు వేసిండు. రైతులు అప్పులతో నచ్చిపోతుంటే మెంటలోచ్చి సస్తుండ్రని అన్నడు. డబ్బులు ఇస్తరని సస్తున్నరని అవమానించిండు. పనులు లేక కూలీలు వల్ల పోతుంటే, ఆకలి చావులు చస్తుంటే కమ్యూనిష్టులు గంజికేంద్రాలు పెడితే పనులు చేయించాలని వచ్చిన బియ్యాన్ని మాత్రం రాష్ట్ర సరిహద్దులను దాటించి ఎంతో మంది పేదోల్ల ఉసురు కొట్టుకున్నారు. కరెంటు బిల్లులు తగ్గించమంటే తుపాకుల్లో కాల్చి సంపిండు. ఆడోల్లనిగూడ సూడకుండా అంగన్ వాడీ లను గుర్రాల్లోతొక్కిచ్చిండు. ఒకేఒక్కడు టైపులో ఆకస్మిక తనిఖీల పేర్కతో ఉద్యోగుల గుండెలాగేలా జేసిండు. గిట్ల ఎంతో మంది ఉద్యోగుల ఉసురు కొట్టుకుంది. చౌకధర బియ్యం, గ్యాస్ నూనె, గ్యాస్ ధరపెంచి, మద్యంను విచ్చల విడిగా పారించిండు. మైనార్టీల కోసం ఎంతో చేశామని చెబుతున్నా దేశంల ఎంతో మంది మైనార్టీలపై దాడులు జరుగుతుంటే బిజెపి వాల్లకు మద్దతు తిస్తా కనీసం ఆ దాడులను గీన ఖండించలేదు. ఉద్యోగాలు, ఉపాధి లేకుండా చేసి ఎంతోమంది యువత వుసురు కొట్టు కుంది. చేసిన వాటికే మళ్లీ మళ్లీ శంకుస్థాపనలు చేస్తూ ప్రాజెక్టులు కట్టకుండా వదిలేసిండు. దినాం ఒక కుంభకోణం చొప్పున బయట పడ్డయ్. వూక దంపుడు ఉపన్యాసాలతో, పేపర్లో అడ్వర్టైజ్ మెంట్స్ ఇచ్చి, హోర్డింగులు పెట్టించుకుని చివరకు బాత్రూం, మరుగుదొడ్లలో కూడా తన బొమ్మనుపెట్టించుని పెచారం చేసుకుండు. గాయన పాలనంతా గారడీ తీర్చి సాగింది. గీ రాష్ట్రంలో ఉన్న ఉద్యోగ, యువజనుల, మహిళ, కార్మిక, రైతుల వుసురు కొట్టుకుని పతనమైండు. అని జవాబ్ చెప్పిండు విక్రమార్కుడు. ఆ తీర్చి రాజుకు మౌనభంగం కలగంగానే సెవంలోని భేతాళుడు హైటెక్ ను, గుడ్ గవర్నెన్స్ ను, పారదర్శ కతను, ఐటిని, హైటెక్ ను, ల్యాప్ టాప్ ను, మైండ్ సెట్ ను, శ్రమదానాన్ని, వీడియో కాన్ఫరెన్స్ ను, ఆకస్మిక తనిఖీ లను, అలిపిరి ఘటనను తీస్కరాని ఎగిరిపోయి నీల్లు లేని తాన చంద్రసేనుడు తీయించిన ఇంకుడు గుంతల పాతేసిండు.

- పుష్పాల మట్టయ్య



అమెరికన్ సైన్యం-అవుట్ సోర్సింగ్

వ్యాపారంగంలో ఈ టెక్నిక్కును 'ఎరవేసి మోసగించడం' అంటారు. బొత్తిగా నీతినియమాలు లేని సేల్స్మెన్ ఈ పద్ధతిని అనుసరిస్తూ ఉంటారు. మొదట ఒకధర చెప్పి కొనుగోలు దారుల్ని ఆకర్షిస్తారు. తర్వాత ఇస్తామన్న వస్తువును కాకుండా, ఏదో నాసిరకం వస్తువును ఇవ్వజూపడమో, లేదా చెప్పిన ధరకన్నా ఎక్కువ ధర గుంజడమో చేస్తారు. ఇక్కడ కూడా అంతే. ఇరాక్ పునర్నిర్మాణం అనే ఎరవేసి, ఆ డబ్బును సైనిక, అర్థసైనిక చర్యలకు ఖర్చుపెట్టడం.

అమెరికా రక్షణమంత్రి డోనాల్డ్ రమ్స్ఫెల్డ్ సైన్యం కుదింపునకు పట్టుబడు తున్నారు. ఆయన ఊహలో ఉన్నకార్పొరేట్ సైన్యం, ఆటోమెటిక్ సాధనాలతో నిండిన యుద్ధరంగం అచ్చంగా ఒక ఫ్యాక్టరీలా పని చేస్తుంది. తక్కువ మంది సిబ్బందితో పని జరిగిపోతుంది. సైన్యాన్ని కుదించడమంటే 'సకాలం'లో సైనికుల్ని కిరాయికి తెచ్చు కోవడం, గతంలో సైన్యం 'స్వంతంగా సమకూర్చుకునే సేవలు ప్రైవేట్ సంస్థల నుంచి పొందడం. సైనికచర్య అవసరమైనప్పుడల్లా అందుకు అవసరమైన సేనల్ని 'బహిరంగ విపణి' నుంచి కొనుక్కునే స్థితిలో అమెరికా ఉన్నప్పుడు, సుశిక్షిత సేనను ఎల్లకాలమూ జీతాలు ఇచ్చి మేపడంలో ఏమాత్రం ఆర్థిక సామంజస్యం లేదన్నది రమ్స్ఫెల్డ్ అభిప్రాయం. ప్రభుత్వాధికారులకు దుండగుల బారినుంచి రక్షణ కల్పించడం, గెరిల్లా దాడులు నిర్వహించడం వంటి సాంప్రదాయక సైనిక విధుల్ని కూడా ప్రైవేట్ కంపెనీలు సరఫరా చేసే కిరాయి సైనికులు నిర్వహించగలరు. రమ్స్ఫెల్డ్ వ్యాహం పర్యవసానంగాబాగా తగ్గిపోయిన అమెరికా సేనలు ఇరాక్ తిరుగుబాటు దారులతో పోరాటానికి సముఖంగా లేవు.

అదనపు ప్రయోజనం ఉంది

పిఎంఎఫ్ఎల్ వల్ల అమెరికా ప్రభుత్వాధికారులు ఎన్నడూ ప్రస్తావించని ఒక అదనపు 'ప్రయోజనం' కూడా ఉంది. ఎక్కడైనా అత్యంత అమానుషమైన అణచివేత చర్యలు తీసుకోవాలంటే, మాజీ కెజిబి ఏజెంట్లుగానీ, దక్షిణాఫ్రికాలో వర్ణ వివక్ష వ్యతిరేక దళాలలో పని చేసిన వారుకానీ, బాగా అక్కరకు వస్తారు. సంకీర్ణ తాత్కాలిక అధికార వ్యవస్థకు

అధిపతిగా ఇరాక్ నేలుతున్న పాల్ బ్రెమర్ సొంత అమెరికా రక్షణ సిబ్బందిపై నమ్మకం లేక తన రక్షణకు కిరాయి సైనికుల్ని నియమించుకున్నారు.

ఇరాక్ లో ముఖ్యమైన సబ్ కాంట్రాక్టర్ హల్లిబర్టన్. తన బ్రౌన్ అండ్ రూట్ కంపెనీ ద్వారా అమెరికన్ సైన్యానికి ఆయన విస్తారం గా సెక్యూరిటీ, సైనిక మద్దతులను అందిస్తున్నారు. అమెరికా ఉపాధ్యక్షుడు డిక్ చెనీ గతంలో ఆయన కంపెనీకి చీఫ్ ఎగ్జిక్యూటివ్ గా ఉండేవారు. ఈ మధ్య అమెరికన్ కాంగ్రెస్ ముందు ధ్రువీకరించిన విషయాల ప్రకారం, జర్నలిస్ట్ బాబ్ ఊడ్ వార్డ్ తాజా పుస్తకం ప్రకారం బుష్ ను, అమెరికాను ఇరాక్ పై యుద్ధానికి పురిగొల్పింది డిక్ చెనీ. ఇరాక్ పై జరిపిన యుద్ధమూ, ఆక్రమణా అమెరికా ఉపాధ్యక్షుడి మాజీ కంపెనీకి భారీ కాంట్రాక్టులు అప్పగించడానికి ఉద్దేశించిన ఒక వ్యాపార పరమైన నిర్ణయం. ఇది మరీ శ్రుతిమించిన సినిసిజమ్ (ఎందులోనైనా కీడునే ఎంచే స్వభావం)లా కనిపించవచ్చు. కానీ, ఇరాక్ లో వివరీత విధ్వంసాన్ని కలిగించగల ఆయుధరాశుల్ని నిర్మూలించడానికే యుద్ధానికి తలపడి తీరా అటువంటివేవీలేవని రుజువయ్యాక అదెటువంటి మోసపూరిత నిర్ణయమో తెలిసిన నేపథ్యం నుంచి చూసినప్పుడు కొందరైనా ఇటువంటి సినిసిజాన్ని కనబరచడం అర్థవంతమేననిస్తుంది.

పిఎంఎఫ్ఎల్ వినియోగం వెనుక మరో బలమైన, అత్యంత హేయమైన ప్రయోజనం ఉంది. సినిసిజమ్ గా ఎవరూ కొట్టి పారేయలేని ప్రయోజనం ఇది. అమెరికా వియత్నాం యుద్ధంలో చిక్కుకున్నప్పుడు, మృతులైన అమెరికన్ సైనికుల సంఖ్య నానాటికీ పెరిగిపోతున్నప్పుడు అప్పటి డెమోక్రాట్ పాలకులకు, అనంతరం వచ్చిన రిపబ్లికన్ పాలకులకు కూడా రాజకీయంగా ఇదో పెద్ద గుదిబండగా మారింది. అప్పుడు వాళ్ళు అమలు చేసిన మొట్టమొదటి వ్యాహం, 'మృతదేహాల రంగు మార్చి చూపించడం'. ఈ నీచమైన పదజాలం ఈ రచయిత వాడింది కాదు, అప్పటి యుద్ధ నిర్వాహకులు వాడిందే. అమెరికన్ సైనికులు మరణించినట్టు తెలిస్తే ప్రజాగ్రహం మిన్నముట్టుతుంది. అదే వియత్నాం సైనికులు మరణించినట్టు చూపిస్తే

అమెరికాలో పెద్దగా గగ్గోలు పుట్టదు. ఇరాక్ లో అమెరికన్ మృతుల సంఖ్య పెరుగుతోంది. కిందటి నెలలోనే వందమం ది అమెరికన్లు హతులయ్యారు.

అమెరికా ఆగ్రహవేశాలకు కారణం

బ్లాక్ వాటర్ సెక్యూరిటీకి చెందిన ఆ నలుగురిని హతమార్చినందుకు అమెరికాలో ఆగ్రహవేశాలు పెల్లుబకడానికి కారణం వాళ్ళు అమెరికన్లు. వారు ప్రైవేట్ సైనికులన్న సంగతి వేరే విషయం. ఇటువంటి ఘటనే నాలుగు నెలల క్రితం జనవరిలో జరిగింది. అప్పుడు హతులైన నలుగురు సైనికులు ఎరినిస్ అనే ఒక బ్రిటిష్ కంపెనీకి చెందిన వాళ్ళు. దక్షిణాఫ్రికాలో పోరాడిన వర్ణవివక్షా వ్యతిరేక దళంలోని సభ్యులు. ఈ కంపెనీలోనే 14వేల మంది ఇరాక్ సైనికులు కూడా ఉన్నారు. తన సైనిక సర్వీసులను ఎవరికైనా కిరాయికి ఇవ్వడానికి ఈ కంపెనీ సిగ్గు పడదు.

నేటి ప్రపంచ వాస్తవికతలో ఇది ఎప్పుడో గతించిన వలసవాద ప్రపంచాన్ని తలపునకు తెస్తుంది. ఎరినిస్ లోని 14వేల మంది ఇరాక్ లు 'బ్రిటన్ సాయుధ దళాలలో పనిచేసిన మాజీ సీనియర్ అధికారుల అదుపాజ్ఞలలో' పని చేస్తుంటారు. అమెరికన్ సైన్యానికి సహాయ మూ, రక్షణా కల్పించే ఎరినిస్ కు అమెరికా, దాని మిత్ర సేనలతో సంబంధం లేకుండా సైనిక అధికార శ్రేణితో కూడిన స్వతంత్ర వ్యవస్థ ఉంది. ఈ కంపెనీ ఇరాక్ లోని బహుళజాతి పెట్రో రసాయనాల కంపెనీలకు కూడా రక్షణ అందిస్తూ ఉంటుంది. ఇరాక్ లో పిఎంఎఫ్ఎల్ వినియోగం వల్ల అమెరికన్ సైన్యంలో కొత్త సమస్య వచ్చింది. ఒకటి-పాక్షిక ప్రైవేటీకరణ తో ఎక్కువ జీతాలు పొందే సైన్యం. ఇంకొకటి-పాక్షిక జాతీయకరణతో తక్కువ జీతాలు పొందే సైన్యం. ఎదుర్కొనే రిస్క్ జీతాలకు అనుగుణంగా ఉండదు. సరిగ్గా దానికి వ్యతిరేకంగా ఉంటుంది. నేడు వేల సంఖ్యలో మగవారు, మహిళలు తమ ఉద్యోగాలను కుటుంబాలను విడిచిపెట్టి నేషనల్ గార్డ్స్ లో చేరారు. ఇరాక్ వంటి ఎడారి ప్రదేశాల్లో, అమెరికా ఆక్రమణ కారణంగా ఆగ్రహం కట్టలు తెంచుకుంటున్న ఇరాక్ పౌరుల మధ్య, ప్రమాదకరమైన ఇరాక్ వీధులలో పని చేయడానికి వీరు దేశానికి అవసరమయ్యారు.

ఆదర్శ కమ్యూనిస్టు కష్ట జీవుల ఉద్యమ నేత
కామ్రేడ్ బొట్టా నరసింగరావు గారికి
అరుణంజలి



సిఐటియు మల్కాపురం
డివిజన్ కమిటి

ధనరెడ్డి & కంపెనీ వర్కర్స్
యూనియన్

టిన్నా గోడౌన్స్ వర్కర్స్
యూనియన్

హెచ్పిసిఎల్ కాంట్రాక్టు
వర్కర్స్ యూనియన్

ఎకెసి వర్కర్స్ యూనియన్

ఇసి బోస్ గోడౌన్స్, వర్కర్స్
యూనియన్

షిప్ యార్డు కాంట్రాక్టు
లేబర్ యూనియన్


ఐఐసి కాంట్రాక్టు లేబర్
యూనియన్

With Best Compliments from :

☎ : 23086929 (R)

Mobitel : 56606929

Shri G.Mohan Reddy



**Labour Contractor &
Sanitation Maintenance**

House Keeping and Labour Supply for :

BDL, MIDHANI, INDO-AMERICAN CANCER HOSPITAL,
NMDC, CMC, ESI HOSPITAL, NACHARAM.

H.NO : 48-407, GANESH NAGAR,
HMT ROAD, CHINTAL, HYDERABAD - 500 054


☎ : 2536498

“మేడే” శుభాకాంక్షలతో



Vizag Region General Insurance Employees' Association
(Affiliated to AII EA thro' GIEA, SZ)
Regd. No. D/1422

48-3-3/1, Srinagar, Visakhapatnam - 16



గాయం చిత్రం తర్వాత ఎమోషనల్ పాత్రలో జగపతిబాబు రాణించిన చిత్రం 'పెదబాబు' అని చెప్పొచ్చు. అప్పుడప్పుడూ అంతఃపురం, సముద్రం, హనుమాన్ జంక్షన్ సినిమాల్లో చేసినటువంటి పాత్రలు చేసినా, కొన్నేళ్లుగా ఫ్యామిలీ హీరోగానే జగపతిబాబు పేరు తెచ్చుకున్నాడు. దీనివల్ల మాస్ ప్రేక్షకులకు దూరమవుతున్నాననే ఆలోచన కలిగి 'ధమ్' చిత్రం నుంచి మాస్ హీరోగా మారాలని ఆయన కృషి చేస్తున్నాడు. మాస్ హీరోల సినిమాలకే ఓపెనింగ్స్ ఎక్కువగా ఉండటం కూడా ఆయన నిర్ణయం తీసుకోవడానికి కారణం. 'పెదబాబు'తో తాను ఓపెనింగ్స్ని సైతం బాగానే రాబట్టగలనని ఆయన నిరూపించాడు. అక్కడక్కడా లోపాలు తొంగి చూసినా కథే 'పెదబాబు'కు బలం. కన్నతల్లిని పెదబాబు (జగపతిబాబు) ద్వేషిస్తూ, ఆమెకు దూరంగా ఉండటంతో ఫ్లాష్ బ్యాక్ లో ఏదో బలమైన కారణమే వుంటుందని ప్రేక్షకుడు ఊహిస్తాడు. తల్లి పార్వతి (సుహాసిని) ఏదో తప్పు చేసి వుంటుందని అతడనుకుంటాడు. అయితే ప్రేక్షకుడి ఊహకు భిన్నంగా ఆ కారణం ఉండటం, అది పెదబాబుపై సానుభూతినీ, అభిమానాన్నీ కలిగించడం వల్ల చివరకు ప్రేక్షకుడు సంతృప్తి చెందుతాడు.

శివభక్తుడైన పెదబాబుగా జగపతిబాబు పరిధుల మేరకు రాణించాడు. ఎమోషనల్ సన్నివేశాల్లో, సెంటిమెంటుని కురిపించే సన్నివేశాల్లో, సీరియస్ నెస్ ని

ప్రదర్శించే సన్నివేశాల్లో అతడి నటన ఆకట్టుకుంటుంది. ఆహార్యం నప్పింది. వాచకంలో ఎక్కడా వంక పెట్టలేం. కాకపోతే అతడికి సంబంధించి రెండు మైనస్ పాయింట్లు సైతం వున్నాయి. 'పెదబాబు' నడకలో కనిపించాల్సిన రీవి కనిపించలేదు. పాటల్లో అతడి స్టేప్స్ ఎలా వుంటాయో మనకు తెలిసిందే. ఈ రెండు నెగెటివ్ అంశాలు మినమా మిగతా అంశాల్లో అతడు నూరు శాతం విజయవంతమయ్యాడు.

ఫ్లాష్ బ్యాక్ ఎపిసోడ్ లో పార్వతి భర్త చనిపోతాడు. కూతురైప్పుడూ పసుపూ కుంకుమలతో సుమంగళిగానే చూడాలనేది శివరామయ్య (కె.విశ్వనాథ్) వాంఛ. అందుకని ఆమెకు రెండో పెళ్ళి చేయాలనుకుంటాడు. ఆలోచన వచ్చిందే తడవు తన వద్ద పాలేరుగా పని చేసే రంగా (శరత్ బాబు)నే ఆమెను పెళ్ళి చేసుకోమని అడగటం అసహజం. ప్రేమిస్తే తప్ప పాలేరుని యజమాని కూతురు పెళ్ళి చేసుకోలేదు. అటువంటిది భర్త పోయిన స్త్రీ తండ్రి వచ్చి రంగాని పెళ్ళి చేసుకోమని బతిమలాడితే ముందు నిశ్చేష్టురాలై ఆ వెంటనే ఒప్పేసుకోవడం కన్విన్సింగ్ గా లేదు. పార్వతి రెండో పెళ్ళి చేసుకుంటే మొదటి భర్త వల్ల కలిగిన కొడుకు (పెదబాబు)కు దూరంగా వుండాలనే, దగ్గరగా వుంటే భార్యభర్తలిద్దరికీ ప్రాణగండం వుంటుందనీ, మొదటి భర్త చనిపోవడానికి కూడా అతడే కారణమని స్వామీజీ (విజయచందర్-గెస్ట్ పాత్ర) చెప్పతాడు. హేతుబద్ధం కాని ఇట్లాంటి పాత్రలు పురాణాల్లోనే కాదు, సినిమాల్లోనూ తరచూ దర్శనమిస్తుంటాయి. ఇది బాగానే వుంది కానీ స్వామీజీ మాటల్ని ఐదేళ్ళ పిల్లవాడు (పెదబాబు) ఎలా అర్థం చేసుకోగలగుతాడో మనకి అర్థం కాదు. స్వామీజీ నాలుగు గవ్వల్ని విసిరేసి పెదబాబుని వాటిని తీసుకొచ్చి ఇమ్మంటే వాటిని తీసుకొచ్చిన పెదబాబు స్వామీజీకి

మూడు గవ్వల్నే ఇచ్చి ఓ గవ్వను తన వద్దే పెట్టుకుంటాడు. అదేమని అడిగితే 'అమ్మ గుర్తుగా పెట్టుకుంటాను' అంటాడు. అమ్మ ప్రాణం కోసం ఆమెకి దూరంగా వుండాలని అప్పటికే ఆ పిల్లవాడు ప్రిపేరై పోయినట్లు చూపించడం పైకి ఆకట్టుకునేటట్లు న్నా ఆ వయసు పిల్లవాడు ఆ విధంగా పరిణత మనస్కుడిలా ప్రవర్తించడం లాజిక్కుకు అందదు (అసలు సినిమా కథ అంటేనే లాజిక్ కు అందనిది అంటే ఏం చేయలేం).

రెండో అర్థభాగంలో ఈ తల్లి కొడుకుల సెంటిమెంటే సినిమాకు మరింత బలాన్ని చూకూర్చిపెట్టింది. ఈ సెంటిమెంటు కు సంబంధించిన సన్నివేశాలు వచ్చినప్పుడల్లా హృదయాలు తడవుతాయి. అంత ఆర్థంగా ఆ సన్నివేశాల్ని తీశాడు దర్శకుడు. ఊరి వారందరి హృదయాల్లో స్థానం సంపాదించు కుని, పెదబాబుని ద్వేషించే తన చిన్న కొడుకు లిద్దరూ మారిపోయి అతణ్ణి అభిమానిస్తున్నా తన ఒక్కదాని పట్లే అతడు నిర్ణయంగా వ్యవహరించడం పార్వతి తట్టుకోలేకపోతుంది. మరణానికి దగ్గరైన ఆమెను 'అమ్మా' అని పిలిచి ఆమె ప్రాణాన్ని పెదబాబు నిలబెట్టే కైమాక్ సన్నివేశం బాగా పండింది. పార్వతిగా సుహాసిని తనదైన తరహాలో సునాయాసంగా నటించింది. ఆమె రెండో భర్త రంగాగా శరత్ బాబు ఆ పాత్రకు సరిపోయాడు. నీలవేణి పాత్రలో కళ్యాణి అల్లరి చిందించింది. పెదబాబు చిన్నప్పటి పాత్రలో దీపక్ నరోజ్ ను ప్రశంసించకుండా వుండలేం. సినిమాలో బాపినీడు, సత్తిబాబు పాత్రల్లో సునీల్, లక్ష్మీపతి కురిపించిన సెల్ ఫోన్ హాస్యానికి హాయిగా నవ్వుకోని వారుండరు. కామెడీ పేరిట వల్గారిటీని సృష్టిస్తున్న చాలా మంది దర్శకులకు భిన్నంగా పరుచూరి మురళీ సృష్టించిన ఈ ఆరోగ్యకర హాస్యం ఆస్వాదించదగ్గది. కనకరాజు, రుద్రరాజుగా కోట శ్రీనివాసరావు, పొన్నాంబళం విలసిన సమర్థంగా పోషించారు. మురళి స్క్రీన్ ప్లేని తెరపై పరచడం భూపతి కెమెరా ప్రతిభ చూపిస్తే, దాన్ని సరిగ్గా క్యాచ్ చేయడంలో చక్రి నేపథ్య సంగీతం తోడ్పడింది. మొత్తానికి కుటుంబ సమేతంగా చూడదగ్గ చిత్రం 'పెదబాబు'ని చెప్పుకోవచ్చు.



నరాల బిగువూ,
కరాల సత్తువ
వరాలవర్షం కురిపించాలని,
ప్రపంచ భాగ్యం వర్ధిల్లాలని-
గనిలో, వనిలో, కార్ఖానాలో
పరిక్లమిస్తూ,
పరిష్కరిస్తూ,
ధనిక స్వామికి దాస్యం చేసే,
యంత్రభూతముల కోరలు తోమే,
కార్మిక వీరుల కన్నుల నిండా

కణ కణ మండే,
గలగల తొణకే
విలాపాగ్నులకు, విషాదాశ్రులకు
ఖరీదు కట్టే షరాబు లేడోయ్!
నిరపరాధులై దురదృష్టంచే
చెరసాలలో చిక్కేవాళ్ళూ-
లోహ రాక్షసుల పదఘట్టనచే
కొనప్రాణంతో కనలేవాళ్ళూ-
కష్టంచాలక కడుపుమంటలే
తెగించి సమ్మెలు కట్టేవాళ్ళూ-

శ్రమ నిష్ఫలమై,
జని నిష్ఠురమై,
నూతిని గోతిని వెదకేవాళ్ళూ-
అనేకులింకా అభాగ్యులంతా,
అనాధులంతా,
అశాంతులంతా
దీర్ఘ శ్రుతిలో, తీవ్రధ్వనితో
విప్లవశంఖం వినిపిస్తారోయ్!

ఇది ఎవరు కోరిన త్యాగం ?

■ ఆచార్య రాచపాళెం చంద్రశేఖర
రెడ్డి, అనంతపురం.

కమలంలా వికసిస్తూ
రాజకీయ కమలాగ్నిలో
సౌందర్యం బూడిదయ్యింది.
కంపుకొడుతున్న జెండాలకు
పరిమళం అద్దబోయిన
అధికార క్రీడాగ్నిలోపడి
సౌందర్యం మిడతలా
మాడిపోయింది.
రాజకీయ మదపుటేనుగుల
పెత్తనం ఆకలి తీర్చడానికి
సౌందర్యం తామరతూడయ్యింది.

ఆటబొమ్మను చూపి
అధికార పీఠమెక్కేవాడి
స్వార్థపు ఎత్తుగడల ఉలి దెబ్బలకు
సౌందర్యం ఉల్కలా రాలిపోయింది.
ఎన్నికల ముస్తాబుకోసం
మురికి ముఖాలను కడుక్కోడానికి
సౌందర్యం బూడిద సరస్సుయింది.
రైతులకు చితులు పేర్చి
భారత్ వెలిగిపోతోందని
అరిచేవాడికి
అనుపల్లవి పాడబోయి

సౌందర్యం మూగబోయింది.
అయిదేళ్ళూ నడవలేని
కుర్రకాళ్ళకు
మోకాళ్ళడ్డబోయి
సౌందర్యం విరిగిపోయింది.
ఇల్లాలినైనా ప్రియురాలినైనా
అమ్మనైనా అమ్మోరినైనా
క్షణంలో శిల్పించగల సౌందర్యం
నయవంచక వేటగాళ్ళ కొక్కేలకు
అమాయకంగా ఎర
అయిపోయింది.
ఇది ఎవరు కోరిన త్యాగం?
ఇది ఎవరు కార్చిన భోగం?

విప్లవ సాంప్రదాయాల కాణాచి-మేడే

■ బి.టి.రణదివే



మన దేశంలో 'మేడే' అంటే ప్రధానంగా తక్షణ సమస్యలు, పాక్షిక కోర్కెల నినాదాలకే చాలా మంది పరిమితమౌతున్నారు. తక్షణ, పాక్షిక సమస్యలతోపాటు ప్రపంచ కార్మిక వర్గానికి మన సాహార్యతను తెల్పుతున్నాం. మన సమస్యలకు మూలమైన పెట్టుబడిదారీ విధానాన్ని కూల్చి రాజ్యాధికారాన్ని కార్మికవర్గం చేపట్టడం పట్ల దృఢమైన విశ్వాసాన్ని, నిర్ణయాన్ని ప్రకటిస్తాం.

పాక్షిక డిమాండ్ల సాధనకై జరిగే పోరాటాలను, దీర్ఘకాల లక్ష్యాల సాధనను మిళితం చేస్తాం. కార్మికవర్గపు అంతిమ లక్ష్యమైన దోపిడీ, పీడనల నుండి విముక్తి చేసే 'సమాసమాజ' సాధన కోసం జరపాల్సిన పోరాటాలను మేడే నాడు కార్మిక వర్గం మననం చేసుకుంటుంది.

తక్షణ సమస్యలకే పరిమితమయ్యే ధోరణి కార్మికోద్యమంలో ప్రబలింది. ఆ దృష్ట్యా మేడేని తమ పాక్షిక డిమాండ్లను వుల్లేఖించటం వరకే పరిమిత

మౌతున్నది. దోపిడీ వ్యవస్థను కూల్చటం, సోషలిజం సాధన కార్మికవర్గానికే రాజ్యాధికారం వంటి తమ దీర్ఘకాల విప్లవ లక్ష్యాల నుండి కార్మికవర్గాన్ని దారి తప్పిస్తున్నారు.

రెండే మార్గాలు : విప్లవమా? లొంగుబాటా?

మొదటి మేడే నాటి నుండి ఇప్పటి వరకు గడచిన (119 సంవత్సరాల కాలంలో ప్రపంచంలో అద్భుతమైన సామాజిక మార్పులు సంభవించాయి. మూడవ వంతు ప్రపంచంలో సోషలిజం ఆవిర్భవించింది. మార్క్స్, లెనిన్లు ప్రవచించిన కార్మికవర్గ విప్లవ పంథాకు ఇది ప్రత్యక్ష విజయం. మొదటి మేడే రాజకీయ, ఆర్థిక డిమాండ్లతో పాటించారు. మార్క్స్ మహనీయుడు ప్రత్యక్ష సారధ్యంలో నడచిన మొదటి అంతర్జాతీయ కార్మిక సంస్థ అవగాహనకు అనుగుణంగానే నినాదాలు రూపొందాయి. ఈ అవగాహనల నుండి కార్మికవర్గం ఎంతో చైతన్యవంతమయింది. మొదటి మేడే ప్రవచించిన సైద్ధాంతిక అంశాలకు కట్టుబడిన నాయకత్వమే ఆ తర్వాత సోషలిజం కోసం జయప్రదమైన పోరాటాలు నిర్వహించ గల్గింది. వాటినే మార్క్సిస్టు - లెనినిస్టు పార్టీలని ప్రఖ్యాతిగాంచాయి.

పై విప్లవ మార్గాన్ని ఎవరైతే వుల్లం ఘించారో విప్లవం ద్వారా గాని, శాంతియుత మార్గంలో గాని సోషలిజాన్ని సాధించటంలో విఫలమయ్యారు. దోపిడీ వ్యవస్థ స్వరూప స్వభావాలను మార్చలేక పోయారు.

అలాంటి నాయకత్వం విప్లవాన్ని వెనుక పట్టు పట్టించారు. ప్రపంచ కార్మికవర్గ ఐక్యతకు ద్రోహం చేశారు. అన్ని ప్రధాన సందర్భాలలోనూ ఈ సంస్కరణ వాద నాయకత్వ ధోరణి అంతర్జాతీయ సాహార్యతను నీరుగార్చింది. "కార్మికవర్గ అంతర్జాతీయత" అన్న అంశాన్ని కూడా తుంగలో తొక్కారు.

విప్లవ సాంప్రదాయం - మూడు మౌఖిక అంశాలు :

ఒకటి - అమలులో వున్న దోపిడీ

వ్యవస్థతో పోరాడే వర్గ చైతన్యం కల్పించటం. విప్లవ ప్రాధాన్యత గల పాక్షిక డిమాండ్ల రూపొందించటం.

రెండు - భారతదేశంలో విప్లవోద్యమం ఎదుర్కొంటున్న తక్షణ సమస్యలు.

మూడు - యుద్ధోన్మాదానికి వ్యతిరేకంగా పోరాడటం, కార్మికవర్గపు అంతర్జాతీయ ఐక్యతను కాపాడటం.

◆ పాలకుల ఆర్థిక విధానాలను కార్మికవర్గం వెలుగెత్తి ఖండించాలి. మన ఆర్థిక వ్యవస్థలోకి బహుళజాతి సంస్థల చొరబాటును ప్రతిఘటించాలి.

◆ కార్మిక హక్కులపై జరుగుతున్న దాడులను ఖండించాలి. మూతబడిన పరిశ్రమలు, సంస్థలు తెరిపించాలి. ఉపాధి హక్కు ప్రాథమిక హక్కుగా గుర్తించాలని డిమాండు చేయాలి.

◆ సాధారణ ప్రజలు, రైతులు, వ్యవసాయ కార్మికుల కోర్కెలను కార్మికవర్గం బలపరచాలి. వాటి సాధన లో వారి వెంట వుంటామని ప్రకటించాలి.

◆ మతోన్మాద శక్తులకు వ్యతిరేకంగా పోరాడుతామని కార్మికవర్గం ప్రకటించాలి. ప్రజల ప్రజాతంత్ర హక్కులను కాపాడుతామని నినదించాలి. సోషలిజానికి బాటలు వేసే .. జనతా ప్రజాస్వామిక విప్లవ సాధనకు కృషి చేస్తామని ప్రతిజ్ఞ వూనాలి.

◆ మన దేశ ఐక్యతను, సార్వభౌమత్వాన్ని విచ్ఛిన్నం చేసే సామ్రాజ్యవాద శక్తులకు వ్యతిరేకంగా పోరాడుతామని తీర్మానించాలి. శ్రమజీవుల ఐక్యతను విచ్ఛిన్నం చేసే శక్తుల భరతం పట్టేందుకు కార్మికవర్గం కంకణధారి కావాలి.

◆ సామ్రాజ్యవాదులు తమ మిలిటరీ బలంతో సాగించే దురాక్రమణ యుద్ధాల న్నింటినీ వ్యతిరేకించాలి. "ప్రపంచ కార్మికులారా ఏకం కండి" అంటూ నినదించాలి. ఈ రెండు అంశాలు మేడే పోరాటపు విప్లవ వారసత్వపు అంతర్భాగంగా కొనసాగాలి.

■ 1986- వర్కింగ్ క్లాస్ నుండి

A Phone For Every Home!



BSNL Sulabh Scheme makes having a phone highly affordable. Just for Rs. 99/- or Rs. 120/- or Rs. 160/- per month depending on the town you are in you get a phone connection immediately check out these features :

OPTION - I : ☎ Free incoming calls ☎ Outgoing calls can be barred & ITC Card can be used to make outgoing calls @ Rs. 1.10 per minute ☎ No additional charges ☎ Free installation.

OPTION - II : ☎ Both incoming & out going facility ☎ Outgoing call @ 1.20 per unit call ☎ Advance rental deposit (ARD) in 6 bi-minthly instalments in places where telephones are released on demand ☎ No free calls.



BHARAT SANCHAR NIGAM LIMITED

(A Govt. of India Enterprise)

A.P. Telecom Circle, Hyderabad.

Visit us at :

www.ap.bsnl.co.in / www.bsnl.in



తెనాలి పార్లమెంటు నియోజకవర్గ ఓటరు మహాశయులకు కృతజ్ఞతాంజలి



కృతజ్ఞతలు

తెనాలి పార్లమెంటు నియోజకవర్గం నుండి నా వెన్నంటి ఉండి
అఖండ మెజార్టీతో విజయాన్ని చేకూర్చిన కాంగ్రెస్ పార్టీ మరియు
వామపక్షాల కార్యకర్తలకు, ప్రజలకు, శ్రేయోభిలాషులకు, మిత్రులకు,
ఉద్యోగ కార్మిక వర్గాలకు హృదయపూర్వక కృతజ్ఞతాభివందనాలు.

నాపై నమ్మకంతో నన్నాదరించిన మీరు ణం తీర్చుకోలేనిది. మీరు
చూపిన ఆదరాభిమానాలతో పార్లమెంట్ సభ్యునిగా మీ సమస్యల
పరిష్కారానికి, నియోజక వర్గ అభివృద్ధికి మీ అందరి సహకారంతో కృషి
చేస్తానని హామీ ఇస్తున్నాను.

మరొకమారు మీ అందరికీ వందనాలు.

సదా మీ సేవలో.....

వల్లభనేని బాలశౌరి

తెనాలి పార్లమెంటు సభ్యులు



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 384
పుస్తకం పేరు	శారదాగీతం
తారీఖు	25-8-2023
ముందు అట్ట	Yes
వెనుక అట్ట	Yes
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Alandhu
పరీక్ష చేసినది	pragathi
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	
పరిస్థితి	Good NO